

បងប្អូនស្រី
ជំនីគោរព
រាប់អាន!

តើធ្វើដូចម្តេច
ដើម្បីអោយប្តី
មានសុភមង្គល ?

كيف
تسعدين
زوجك؟

និពន្ធដោយ៖
ណាលីអះថាត់ អាប់ឌល់ណាលីអើតតោះតីវ
បោះពុម្ពលើកទី១ ឆ្នាំ ២០១៤

បងប្អូនស្រីជាទីតោរពរាប់អាន
តើធ្វើដូចម្តេចដើម្បីអោយប្តី
មានសុភមង្គល ?

كيف تسعين زوجك؟

និពន្ធដោយ៖
អាណិត៖ ហ៊ាត់ អាប់ឌល់អាណិតតោះតី



ក្នុងព្រះនាមអស់ឡោះមហាមេត្តា មហាករុណា សេចក្តីផ្តើម

ពិតប្រាកដ សេចក្តីសរសើរទាំងឡាយសម្រាប់អស់ឡោះ
សូមសរសើរចំពោះទ្រង់ សូមបួងសួងសុំជំនួយពីទ្រង់។
សូមអភ័យទោសពីទ្រង់ សូមឱ្យទ្រង់ជួយគាំពារពីសេចក្តី
អាក្រក់ទាំងឡាយរបស់ខ្លួនពួកយើង និងសេចក្តីអាក្រក់នៃ
ទង្វើរបស់យើង។ អ្នកដែលអស់ឡោះបានចង្អុលបង្ហាញផ្លូវ
អ្នកនោះនឹងមិនវង្វេងជាដាច់ខាត។ រីឯអ្នកដែលទ្រង់ធ្វើឱ្យ
គេវង្វេងគឺគ្មានអ្នកណាចង្អុលបង្ហាញផ្លូវដល់គេជាដាច់ខាត។
សូមសច្ចាថា គ្មានម្ចាស់ណាដែលត្រូវគេគោរពសក្ការៈដ៏ពិត
ប្រាកដលើកលែងតែអស់ឡោះ ទ្រង់គ្មានដៃគូ ហើយសូម
សច្ចាថា មូហាំម៉ាត់ជាខ្ញុំបម្រើអស់ឡោះនិងជាអ្នកនាំសារ
របស់ទ្រង់។

﴿ يٰۤاَيُّهَا الَّذِيْنَ ءَامَنُوْا اتَّقُوا اللّٰهَ حَقَّ تُقَاتِهٖۚ وَلَا تَمُوْتُنَّ اِلَّا وَاَنْتُمْ

مُسْلِمُوْنَ ﴿ ١٠٢ ﴾ آل عمران: ١٠٢

មានន័យថា៖ «ពួកអ្នកដែលមានជំនឿទាំងឡាយ ចូរ
គោរពកោតខ្លាចចំពោះអស់ឡោះដោយពិតប្រាកដ ហើយ
ប្រកាន់ខ្ជាប់នឹងសាសនាឥស្លាមរហូតដល់ជីវិតចុងក្រោយ
របស់អ្នក»។

﴿ يٰۤاَيُّهَا النَّاسُ اتَّقُوا رَبَّكُمُ الَّذِيْ خَلَقَكُمْ مِّنْ نَّفْسٍ وَاحِدَةٍ وَّخَلَقَ مِنْهَا زَوْجَهَا

وَبَتَّ مِنْهُمَا رِجَالًا كَثِيْرًا ۚ وَنِسَاءً ۚ وَاتَّقُوا اللّٰهَ الَّذِيْ تَسَاءَلُوْنَ بِهِۦ ۚ وَالْاَرْحَامَ اِنَّ

اللّٰهَ كَانَ عَلَيْكُم رَّقِيْبًا ﴿ ١ ﴾ النساء: ١

មានន័យថា៖ «ឱពួកអ្នកដែលមានជំនឿទាំងឡាយ
ចូរគោរពកោតខ្លាចចំពោះព្រះជាម្ចាស់របស់ពួកអ្នកដែលបាន
បង្កើតពួកអ្នកពីជីវិតតែមួយ(អាដាំ) ហើយទ្រង់បានបង្កើត
ពីជីវិតនោះនូវដៃគូរបស់គេ(ហាវា)។ ទ្រង់បានបង្កើតឱ្យ
មានកូនចៅប្រុសស្រីសុសសាយចេញពីប្តីប្រពន្ធទាំងពីរនាក់
នោះ។

ចូរគោរពកោតខ្លាចចំពោះអល់ឡោះជាម្ចាស់ដែលពួកអ្នកនាំ
 គ្នាប្លង់ស្លុងសុំពីទ្រង់ ហើយចូរកុំកាត់កាលសាច់ញាតិឱ្យ
 សោះ។ ពិតណាស់អល់ឡោះជាម្ចាស់ទ្រង់ជាអ្នកឃ្លាំមើល
 ពួកអ្នកទាំងអស់គ្នា»។

﴿يَا أَيُّهَا الَّذِينَ ءَامَنُوا اتَّقُوا اللَّهَ وَقُولُوا قَوْلًا سَدِيدًا ﴿٧٠﴾ يُصْلِحْ لَكُمْ
 أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا
 عَظِيمًا ﴿٧١﴾﴾ الأحزاب: ٧٠ - ٧١

មានន័យថា៖ «ឱពួកអ្នកដែលមានជំនឿទាំងឡាយ
 ចូរគោរពកោតខ្លាចចំពោះអល់ឡោះ ហើយចូរពោលនូវ
 ពាក្យសច្ចៈត្រឹមត្រូវ។ ទ្រង់នឹងកែតម្រូវសម្រាប់ពួកអ្នកនូវ
 ការប្រតិបត្តិរបស់ពួកអ្នក ហើយទ្រង់នឹងលើកលែងសម្រាប់
 ពួកអ្នកនូវទោសកំហុសរបស់ពួកអ្នក។ អ្នកដែលគោរព
 ប្រណិប័តន៍ចំពោះអល់ឡោះ និងអ្នកនាំសាររបស់ទ្រង់នោះ
 ពិតជាបានទទួលជោគជ័យយ៉ាងឧត្តុង្គ ឧត្តមជាទីបំផុត»។
 អល់ឡោះបានដាក់ច្បាប់ឱ្យមនុស្សរៀបអាពាហ៍ពិពាហ៍
 ដោយមានមូលហេតុយ៉ាងសំខាន់ មានគុណប្រយោជន៍ធំ

រេងសម្រាប់បុគ្គលនិងសង្គម។ ឧទាហរណ៍ដូចជា៖

១. ការពារនិងថែរក្សាពូជអំបូរ។
 ២. បង្កើនចំនួនប្រជាជាតិរបស់ណាតីមូហាំម៉ាត់។
 ៣. រក្សាការពារផ្លូវភេទ ភ្នែក និងបំពេញចំណង់តណ្ហា តាមអ្វីដែលអល់ឡោះបានអនុញ្ញាត។
 ៤. រក្សាការបន្តពូជរបស់មនុស្សដើម្បីកសាងផែនដី ដោយការគោរពបូជាចំពោះអល់ឡោះ។
 ៥. មានភាពស្តាប់ស្តល់ខាងផ្លូវចិត្ត
 ៦. បង្ការសង្គមមនុស្សពីបញ្ហាស្រុតចុះនៃសីលធម៌ សង្គមនិងជំងឺផ្លូវភេទ។
 ៧. អនុវត្តតាមបទបញ្ជារបស់អល់ឡោះ។
- ដូចអល់ឡោះជាម្ចាស់ទ្រង់បានមានព្រះបន្ទូលថា៖

﴿فَانكِحُوا مَا طَابَ لَكُمْ مِنَ النِّسَاءِ﴾ النساء: ៣

មានន័យថា៖ « ចូរពួកអ្នករៀបអាពាហ៍ពិពាហ៍ជាមួយ នឹងស្ត្រីដែលពួកអ្នកស្រឡាញ់ពេញចិត្ត »។
ក៏ប៉ុន្តែពីសម័យកាលមួយទៅសម័យកាលមួយ និងទំនាក់

ទំនងពីប្រទេសមួយទៅប្រទេសមួយធ្វើឱ្យអ្នកឥស្លាមមួយ
ចំនួនបានទទួលឥទ្ធិពលពីមនោគមន៍អាក្រក់និងរឿងភាព
យន្តអាសាសអភាសាអសីលធម៌ នាំឱ្យវិនាសមហន្តរាយដល់
សង្គម។

បាតុភូតនៃបញ្ហាវិបត្តិក្នុងគ្រួសារបានចាប់ផ្តើមរីកសុស
សាយហូតដល់ច្រើនជាង៧០%នៃករណីបណ្តឹងទៅតុលាការ
គឺបញ្ហាអំពើហិង្សាក្នុងគ្រួសារ។

ដូច្នេះ ប្រិយមិត្តអ្នកអានជាទីស្រឡាញ់ ខ្ញុំសូមផ្តល់ជូន
ដល់អ្នកនូវកូនសៀវភៅមួយច្បាប់ដែលមានចំណងជើងថា
(បងប្អូនស្រីជាទីគោរពរាប់អាន តើធ្វើដូចម្តេចដើម្បីឱ្យប្តី
មានសុភមង្គល?)។

មូលហេតុដែលនាំឱ្យខ្ញុំសរសេរអំពីប្រធានបទនេះគឺ មាន
ច្រើនយ៉ាងដូចតទៅ៖

១. អ្នកម្ចីមបានទទួលឥទ្ធិពលពីលោកខាងលិច
មនោគមន៍អាក្រក់ និងរឿងភាពយន្តអាសាសអភាសាអសីល
ធម៌ដែលនាំចូលមកក្នុងសង្គមឥស្លាមរបស់យើង។

២. សម្បូរការលែងលះនិងការបែកបាក់គ្នានៅក្នុងសង្គម
របស់យើង។

៣. សម្បូរអំពើហិង្សាក្នុងគ្រួសារ។

៤. ភាពវង្សសរបស់ស្ត្រីវិស្វាម និងការធ្វើខ្លួនឱ្យដូចស្ត្រី
លោកខាងលិចដែលគ្មានជំនឿ។

៥. ស្ត្រីជ្រាតជ្រែកកិច្ចការរបស់មនុស្សប្រុស ហើយ
បុរសខ្លះបោះបង់ភាពជាអ្នកទទួលខុសត្រូវចំពោះមនុស្សស្រី។

អ្នកទាំងអស់គ្នាចាំបាច់ត្រូវដឹងថា ៨០% នៃវិបត្តិគ្រួសារ
បណ្តាលមកពីមនុស្សស្រី។ ខ្ញុំបានប្រមូលចងក្រងមូលហេតុ
ទាំងឡាយក្នុងកូនសៀវភៅដ៏តូចនេះ។ ខ្ញុំសង្ឃឹមថា

អស់ឡោះមេត្តាប្រទានសារប្រយោជន៍ដល់ជនទាំងពីរភេទ។

ខ្ញុំក៏មិនភ្លេចរំលឹកផងដែរថា ចំពោះស្ត្រីដែលមានបញ្ញា

និងគំនិតឈ្លាសវៃ ត្រឹមត្រូវ គឺគេអាចប្រើវិធីសាស្ត្រធ្វើដូច

ម្តេចដើម្បីបំពេញចិត្តប្តី និងឆក់យកសេចក្តីស្រឡាញ់ពីប្តី

របស់ខ្លួន ដោយកិរិយាមារយាទ ការស្តាប់បង្គាប់ប្តី

ការប្រើមនោសញ្ចេតនាទន់ភ្លន់ និងការតុបតែងខ្លួនប្រាណ

សម្រាប់ប្តីគ្រប់ពេលវេលា។

អ្នកនាំសារលោកបានមានប្រសាសន៍ទៅកាន់ស្រ្តីម្នាក់ជា
ប្រពន្ធរបស់សហាហ្គាត់គាត់ថា៖

قال صلى الله عليه وسلم لإحدى نساء الصحابة رضي الله عنهم
(أذات بعل أنت ؟) قالت : نعم قال : (فكيف أنت له ؟) قالت :
ما آله إلا ما عجزت عنه قال : (فانظري كيف أنت له فإنه جنتك
ونارك) [صحيح الترمذي]

មានន័យថា៖ «តើនាងមានប្តីហើយឬនៅ? នាងបាន
ឆ្លើយថា ចាសមានហើយ។ ណាពីបានសួរទៀតថា
តើនាងធ្វើដូចម្តេចចំពោះគេ? ខ្ញុំបំពេញកាតព្វកិច្ចជូនគាត់
លើកលែងតែអ្វីដែលខ្ញុំគ្មានលទ្ធភាពធ្វើ។ ណាពីបានមាន
ប្រសាសន៍ទៀតថា ចូរនាងរិះរកធ្វើយ៉ាងណាបម្រើប្តីឱ្យបាន
ល្អ។ ពិតណាស់ គេគឺជាឋានសួគ៌ និងជាឋាននរករបស់អ្នក
នាង»។ (សហេះអាត់ឡូមីហ្សី)

ម្យ៉ាងវិញទៀត និយាយលាក់បាំងអី គួរឱ្យសោកស្តាយ
ណាស់ មានបុរសខ្លះធ្វើបាបប្រពន្ធខ្លួនឯង នាងប្រៀបបីដូច
ជាខ្ញុំកញ្ចុះដាច់ថ្លើរសំនៅជាមួយចៅហ្វាយចិត្តសាហាវយោរ
យៅ។ យើងឃើញថាពួកគេមានជំនាញខាងធ្វើបាប ដាក់

ទារុណកម្មគ្រប់បែបយ៉ាង និងជេរប្រមាថទៅលើប្រពន្ធរបស់ខ្លួន។ ជួនកាលអាចឈានទៅដល់ការប្រើអំពើហិង្សាលើរូបរាងកាយ។ ប្តឹងផ្តល់ទៅដល់កម្លាំងសមត្ថកិច្ច ឬប៉ូលីស មានការពិនិត្យធ្វើកោសល្យវិច័យរបស់លោកគ្រូពេទ្យ ហើយចុងក្រោយអាចឈានដល់ទៅតុលាការ ។ ណាពីគាត់បានមានប្រសាសន៍ទៀតថា៖

قال صلى الله عليه وسلم: (خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي)
[رواه الترمذي وابن ماجه]

មានន័យថា៖ «អ្នកដែលល្អជាងគេក្នុងចំណោមពួកអ្នកគឺអ្នកដែលធ្វើល្អចំពោះក្រុមគ្រួសារច្រើនជាងគេ ហើយរូបខ្ញុំជាអ្នកដែលល្អចំពោះគ្រួសាររបស់ខ្ញុំច្រើនជាងគេ»។ រ៉ាយ៉ាត់អាត់ឡូមីហ្ស៊ីយ៍ និងអិបនូម៉ាហ្វៈ។

ខ្ញុំសុំពីអស់ឡោះទ្រង់មេត្តាប្រទានដល់ពួកយើងខ្ញុំនូវភាពបឺតបេរនៅលើសាសនារបស់ទ្រង់ និងទទួលបានសុភមង្គលទាំងនៅលោកីយ៍និងនៅថ្ងៃបរលោក។ បពិត្រអស់ឡោះជាម្ចាស់សូមទ្រង់មេត្តាប្រទានដល់យើងខ្ញុំ ក្រុមគ្រួសាររបស់ពួកយើងខ្ញុំ និងសាច់ញាតិរបស់ពួកយើងខ្ញុំនូវក្តី

ស្រលាញ់ពេញចិត្ត ហើយសូមទ្រង់បង្កើតពួកយើងខ្ញុំជាអ្នក
កោតខ្លាចចំពោះទ្រង់ជាម្ចាស់។

បងប្អូនស្រីជាទីគោរពរាប់អាន ចូរអានដោយផ្ដោតចិត្ត
ផ្ទះអារម្មណ៍ និងដោយការត្រិះរិះពិចារណា។ សង្ឃឹមថា
យើងនឹងជួបគ្នាជាមួយនឹងការងារផ្សេងទៀត អ៊ុនសាអល់
ឡោះជាម្ចាស់ សេចក្ដីសរសើរនិងការប្រទានពរជ័យគឺ
សម្រាប់អល់ឡោះ។

អូកសរសេរ៖ អាឈីអះម៉ាត់អាប័ឌល់អាឈីអើតតោះតវី

ដាស់តឿនឱ្យយកចិត្តទុកដាក់ចំពោះអ្វី

សាសនាឥស្លាមបានបង្កើតសិទ្ធិសម្រាប់ស្ត្រី ហើយស្ត្រី ក៏មានកាតព្វកិច្ចត្រូវបំពេញផងដែរ។ កាតព្វកិច្ចដ៏ធំបំផុត របស់ស្ត្រីគឺត្រូវគោរពសិទ្ធិប្តី។ ដែលជាឋានសួគ៌ឬជាឋាន នរករបស់ស្ត្រី (បានសេចក្តីថា វាជាមូលហេតុដែលនាំឱ្យស្ត្រី ចូលឋានសួគ៌ឬចុះនរក)។ មានហាទីសជាច្រើនបានដាស់ តឿនឱ្យស្ត្រីយកចិត្តទុកដាក់ចំពោះការគោរពប្តី សម្រាប់ស្ត្រី ណាដែលចង់ទទួលបានសុភមង្គលអមតៈទាំងនៅក្នុងលោកីយ៍ និងនៅថ្ងៃបរលោក។

អ្នកនាំសាររបស់អល់ឡោះបានមានប្រសាសន៍ថា៖

قال رسول الله صلى الله عليه وسلم: (المرأة إذا صلت خمسها وصامت شهرها وحفظت فرجها وأطاعت زوجها قيل لها ادخلي الجنة من أي أبواب الجنة شئت.) [صححه الألباني]

មានន័យថា៖ «នៅពេលណាស្ត្រីសឡាតប្រាំពេល ឬសខែរ៉មាឌន ថែរក្សាការពារភាពបរិសុទ្ធ និងគោរពប្តី គឺគេពោលទៅកាន់នាងថា ចូរចូលឋានសួគ៌តាមទ្វារណា មួយដែលអ្នកចង់»។

(ចាត់ទុកជាហាទីសសហេះដោយសៀងអាល់ហ្គានីយ៍)។

អ្នកនាំសារអស់ឡោះបានមានប្រសាសន៍ថា៖

قال رسول الله صلى الله عليه وسلم: (أَيُّهَا امْرَأَةُ مَاتَتْ وَزَوْجُهَا عَنْهَا رَاضٍ دَخَلَتْ الْجَنَّةَ). [رواه الترمذي]

មានន័យថា៖ «ស្រ្តីណាម្នាក់ដែលបានស្លាប់លាចាកលោកនេះទៅ ហើយប្តីរបស់នាងពេញចិត្តនឹងនាង គឺស្រ្តីនោះនឹងបានចូលឋានសួគ៌»។ (រ៉ាយ៉ាត់អាត់ឡូរមីហ្ស៊ី)។

អ្នកនាំសាររបស់អស់ឡោះបានមានប្រសាសន៍ថា៖

قال رسول الله صلى الله عليه وسلم (إذا دعا الرجل امرأته إلى فراشه فلم تأتته فبات غضبان عليها لعنتها الملائكة حتى تصبح) [متفق عليه]

មានន័យថា៖ «នៅពេលដែលបុរសម្នាក់ហៅប្រពន្ធរបស់ខ្លួនទៅរួមដំណេកជាមួយ តែប្រពន្ធនោះពុំព្រម ហើយបុរសនោះបានដេកខឹងប្រពន្ធ គឺទេវតា(ម៉ាឡាអ៊ីកាត់)បានដាក់បណ្តាសាស្រ្តីនោះរហូតដល់ពេលព្រឹក»។

(ហាទីសមុត្តាហ្វាគុនអាឡែហ៊ី)។

អ្នកនាំសារបានមានប្រសាសន៍ថា៖

قال رسول الله صلى الله عليه وسلم (لو كنت آمراً أحداً أن يسجد

لأحد لأمرت المرأة أن تسجد لزوجها) [رواه الترمذي وصححه ابن حبان]

មានន័យថា៖ «បើសិនជាខ្ញុំប្រើមនុស្សម្នាក់ឱ្យក្រាប

គោរពមនុស្សម្នាក់ទៀត គឺខ្ញុំច្បាស់ជាប្រើឱ្យប្រពន្ធក្រាប

គោរពប្តី»។ (រីឯយ៉ាត់អាត់ឡូមីហ្ស៊ីយ៍ ហើយអ៊ីបនូ ហ៊ីប

ហ្គានចាត់ទុកជាហាទីសហេះ)។ គេសួរទៅណាពីថា៖

وقيل للنبي صلى الله عليه وسلم : أي النساء خير ؟ قال

((التي تسره إذا نظر ، وتطيعه إذا أمر ، ولا تخالفه في نفسها وماله بما

يكره)) [أبو داود والنسائي]

មានន័យថា៖ «តើស្ត្រីបែបណាដែលល្អជាងគេ ? គាត់

បានឆ្លើយថា៖ ស្ត្រីដែល ពេលប្តីមើល ប្តីសប្បាយរីករាយ។

គោរពប្តីនៅពេលប្តីប្រើ ហើយមិនដែលមានចិត្តលម្អៀងធ្វើ

ឱ្យប្តីទាស់ចិត្តទាំងខ្លួនប្រាណរបស់នាង និងទ្រព្យសម្បត្តិ

របស់ប្តី»។ (អាពូជារ៉ូត និងអាន់ណាសាអ៊ុយ)។

គុណសម្បត្តិរបស់ប្រពន្ធគ្រប់លក្ខណ៍

ប្រពន្ធគ្រប់លក្ខណ៍ គឺជាសុភមង្គលនៅក្នុងលោកីយ៍។
នាងជាអ្នកជួយគាំទ្រក្នុងការប្រតិបត្តិចំពោះអស់ឡោះ
ហើយផ្តល់ភាពនឹងនរ និងភាពសប្បាយរីករាយដល់ប្តីក្នុង
គ្រប់កិច្ចការទាំងអស់។ ដូចណាពីបានមានប្រសាសន៍ថា៖

قال النبي صلى الله عليه وسلم : ((الدنیا متاع ، وخير
متاعها المرأة الصالحة)) [رواه مسلم]

មានន័យថា៖ «លោកីយ៍គឺជាភោគទ្រព្យ ហើយភោគ
ទ្រព្យដែលល្អជាងគេគឺស្ត្រីគ្រប់លក្ខណ៍»។
(រ៉ាយ៉ាត់អ៊ីម៉ាមូស្លីម)។

ឥស្លាមបានជំរុញប្រុសៗឱ្យជ្រើសរើសប្រពន្ធគ្រប់លក្ខណ៍
យល់ដឹងពីសាសនា។ ឥស្លាមបានចាត់ទុករឿងនេះជាឫស
គល់ដែលគប្បីយកចិត្តទុកដាក់ បិតក្នុងប្រការដែលជំរុញ
ឱ្យយកចិត្តទុកដាក់។ ពិតណាស់ បើសិនជាស្ត្រីនោះទន់
ខ្សោយផ្អាកការប្រតិបត្តិសាសនាមិនចេះថែរក្សាការពារខ្លួន
គឺនឹងអាប្រឈមដល់ប្តី បាត់បង់កិត្តិយសនាំឱ្យអសោចកេរ្តិ៍ប្តី
នាំឱ្យកើតចិត្តប្រចណ្ឌប្រែទៅជាឫស្សា និងធ្វើឱ្យជីវិតរស់នៅ

របស់ប្តីមានភាពល្អក៏កក។ អ្នកនាំសារអស់ឡោះបានជំរុញ
យ៉ាងច្រើនអំពីការជ្រើសរើសប្រពន្ធដែលយល់ដឹងអំពីសាសនា។
ពីព្រោះស្ត្រីបែបនេះជាជំនួយដ៏សំខាន់ក្នុងការប្រតិបត្តិ
កិច្ចការសំខាន់ៗរបស់អ្នកមូស្លីម គឺកិច្ចការសាសនា នោះ
ឯង។ អ្នកនាំសាររបស់អស់ឡោះបានមានប្រសាសន៍ថា៖

قال رسول الله صلى الله عليه وسلم: (من رزقه الله امرأة صالحة فقد أعانه على شطر دينه فليتق الله في الشطر الثاني) [رواه الحاكم وصححه]

មានន័យថា៖ «អ្នកណាដែលអស់ឡោះបានប្រទាន
ប្រពន្ធគ្រប់លក្ខណ៍ដល់គេ ពិតណាស់ទ្រង់បានប្រទានពាក់
កណ្តាលសាសនាដល់គេ ចូរអ្នកនោះត្រូវកោតខ្លាចចំពោះ
អស់ឡោះសម្រាប់ពាក់កណ្តាលទៀតដែលនៅសល់»។

(រ៉ាយ៉ាត់ អាល់ហាគីម ហើយគាត់ចាត់ទុកជាហាទីស
សហេ៖)។ អំពី សាអាត់ ពិន អាពី រីកកើសបាននិយាយថា
អ្នកនាំសាររបស់អស់ឡោះបានមានប្រសាសន៍ថា៖

عن سعد بن أبي وقاص رضي الله عنه عن رسول الله صلى الله عليه وسلم أنه قال: (أربعٌ من السعادة: المرأة الصالحة، والمسكن الواسع، والجار الصالح، والمركب الهنيء، وأربعٌ من الشقاء: المرأة السوء،

والجار السوء، والمركب السوء، والمسكن الضيق)

[النسائي وصححه العراقي]

មានន័យថា៖ «បួនប្រការនៃសុភមង្គលគឺ ប្រពន្ធគ្រប់លក្ខណ៍ ផ្ទះធំទូលាយ អ្នកជិតខាងល្អ យានជំនេះល្អ។ ម្យ៉ាងទៀតបួនប្រការនៃអពមង្គលគឺ អ្នកជិតខាងអាក្រក់ ប្រពន្ធខាតលក្ខណ៍ យានជំនេះមិនល្អ និងផ្ទះតូចចង្អៀត»។ (ណាសាអ៊ីយ៍ និងចាត់ទុកជាហាទីសសហេះដោយលោក អាល់អ៊ីរ៉ីគី) ។

អ្នកនាំសាររបស់អល់ឡោះបានមានប្រសាសន៍ថា៖

قال صلى الله عليه وسلم : (خير نسائكم التي إذا نظر إليها زوجها سرته وإن أمرها أطاعته وإذا غاب عنها حفظته في نفسها وماله)

មានន័យថា៖ «ក្នុងចំណោមពួកអ្នក អ្នកដែលមានប្រពន្ធល្អជាងគេ គឺជាប្រពន្ធដែល ពេលប្តីមើល ប្តីសប្បាយរីករាយ និងស្តាប់បង្គាប់ប្តីពេលប្តីប្រើ ហើយពេលប្តីមិននៅ ចេះថែរក្សាខ្លួន និងទ្រព្យសម្បត្តិមិនក្បត់ចិត្តប្តី»។ គាត់បានមានប្រសាសន៍ទៀតថា៖

قال النبي صلى الله عليه وسلم : (تنكح المرأة لأربع لمالها ولحسبها
ولجمالها ولدينها فاظفر بذات الدين تربت يداك) [متفق عليه]

មានន័យថា៖ «ស្រ្តីដែលគេគប្បីយកធ្វើជាប្រពន្ធមាន
បួនប្រការគឺ គឺស្រ្តីដែលមានទ្រព្យសម្បត្តិ ពូជពង្ស រូប
សម្ផស្ស និងសាសនារបស់នាង។ ចូរជ្រើសរើសស្រ្តីដែល
មានសាសនា ចូរខិតប្រឹងឡើង!»។ (មុត្តាហ្វាគុនអាឡែហ៍)។

ទទួលរាងទាត់ពេលប្តីត្រឡប់មកផ្ទះវិញ

បន្ទាប់ពីបានបំពេញការងារចប់សព្វគ្រប់ បុរសម្នាក់
ចេញពីធ្វើការនឿយហត់អស់កម្លាំង ព្រោះស្ទុះចរាចរណ៍
ដោយសារមានមនុស្សច្រើនកកកុញចេញពីធ្វើការ។ គេ
ត្រឡប់មកផ្ទះវិញចង់នៅស្ងៀមស្ងាត់ ចង់សម្រាកក្នុងអណ្តា
ចក្រផ្ទាល់ខ្លួន។ គេចេញពីធ្វើការដើម្បីចង់មកសប្បាយរីក
រាយជាមួយប្រពន្ធកូន។ ចូរសាកគិតលមើលថា តើប្រពន្ធ
គ្រប់លក្ខណ៍ដែលជាអ្នកមានជំនឿគួរគប្បីទទួលប្តីត្រឡប់
មកផ្ទះវិញយ៉ាងដូចម្តេច?

មានប្រពន្ធខ្លះមិនឃើញនាងនៅផ្ទះទេ ពេលប្តីត្រឡប់
មកពីធ្វើការវិញ។ ទោះដោយនាងជាប់រវល់នឹងការងារក្តី

បើសិនជានាងជាអ្នកធ្វើការ ឬនាងទៅលេងផ្ទះអ្នកជិតខាង
ក្តី ឬលេងផ្ទះមិត្តភក្តិក្តី ឬនៅផ្ទះឪពុកម្តាយបង្កើតក្តី។ បើ
សិនជាប្តីត្រឡប់មកផ្ទះវិញមិនឃើញប្រពន្ធនៅផ្ទះទេនោះ
នឹងបន្ទូលនូវស្លាកស្នាមអវិជ្ជមានក្នុងចិត្តរបស់ប្តី។ ប្តីដែល
ចង់បានប្រពន្ធជាទ្រនំសម្រាប់រូបគេ ជាទ្រនំដែលមានអត្ថ
ន័យជ្រាលជ្រៅគឺជាទ្រនំនៃសេចក្តីសុខ ភាពសប្បាយរីក
រាយ និងភាពស្តាប់ស្តល់។ ជួនកាលប្រពន្ធនៅផ្ទះ ខណៈ
ដែលប្តីត្រឡប់មកផ្ទះវិញ។ តែនាងមិនបានទទួលរាក់ទាក់ប្តី
ឱ្យមានភាពកកក្តៅនោះទេ បែរជាព្រងើយកន្តើយចំពោះប្តី
មិនយកចិត្តទុកដាក់នឹងការមកដល់របស់ប្តី ហើយបែរជា
រវល់នឹងការងារផ្សេងៗទៅវិញ។ ជួនពេលខ្លះ នាងទទួលប្តី
មិនព្រងើយកន្តើយនឹងប្តី តែជាការទទួលដែលអាក្រក់ជាង
មិនទទួលទៅទៀត។ តើនេះជាការទទួលប្តីបែបណា? គឺ
ការទទួលដោយការស្រែកយំ ត្អូញត្អែរ អ្វីរទាំ ធ្វើឫកជា
ធុញទ្រាន់ និងថប់ចង្អៀត។ ធ្វើមុខក្រញូរ គំរោះគំរើយដាក់
ប្តី ខឹងច្រឡោតតោតតូង។ ការទទួលបែបនេះ ធ្វើឱ្យប្តីនឹក
ចង់ត្រឡប់ទៅកន្លែងធ្វើការវិញ!

តើបងប្អូនស្រីមួយនាក់ទាំងឡាយចង់បានដៃរបៀបទេនូវគំរូល្អៗ
របស់សហការីនិងរបៀបនៃការទទួលរាក់ទាក់ដ៏ល្អប្រសើរ
របស់ពួកគាត់ចំពោះប្តី ?

អុំមូសូឡែមទទួលរាក់ទាក់អាពុតលំហះប្តីរបស់គាត់

សហការីដ៏ឧត្តុង្គឧត្តម អុំមូសូឡែម កូនរបស់គាត់ជា
មួយប្តីគាត់ឈ្មោះអាពុតលំហះបានស្លាប់។ កូនគាត់ម្នាក់នេះ
កាលនៅរស់ឈឺច្រើន។ លុះប្តីរបស់គាត់ត្រឡប់មកដល់ផ្ទះ
វិញ គាត់មិនបានប្រាប់ប្តីភ្លាមៗថា កូនស្លាប់ទេ គឺគាត់បាន
រៀបចំចំណីអាហារឱ្យប្តីគាត់ហូប ហើយនិយាយរាក់ទាក់
ថ្នាក់ថ្នមប្តីរបស់គាត់ដូចដែលប្តី និងប្រពន្ធទូទៅថ្នាក់ថ្នមគ្នា
ទើបគាត់ជម្រាបប្រាប់ប្តីជាក្រោយ។

ចូរបងប្អូនស្រីស្តាប់រឿងដែលមាននៅក្នុងសៀវភៅហាទីសៈ
អាពុតលំហះមានកូនឈឺម្នាក់ អាពុតលំហះបានចេញទៅ
ក្រៅ ហើយកូនគាត់ក៏បានស្លាប់ក្នុងគ្រានោះ។ លុះដល់
ពេលអាពុតលំហះត្រឡប់មកវិញ គាត់បាននិយាយថា
តើកូនខ្ញុំយ៉ាងម៉េចទៅហើយ ? អុំមូសូឡែមបាននិយាយថា

កូនយើងនៅដូចដើមអីបឹង អត់អីទេ។ អ្នកស្រីបានរៀបចំ
 អាហារពេលល្ងាចឱ្យគាត់ ហើយគាត់ក៏បានទទួលទាន
 អាហារនោះ។ បន្ទាប់មកគាត់បានរួមមេត្រីជាមួយអ្នកស្រី
 លុះរួចរាល់ហើយ អ្នកស្រីបាននិយាយទៅកាន់អាពុតលំហះ
 ថា៖ មនុស្សមួយក្រុមបានកម្ចីរបស់គេយកទៅប្រើប្រាស់
 ហើយរបស់នោះនៅជាមួយគេមួយរយៈកាល។ លុះក្រោយ
 មកម្ចាស់របស់ដែលគេកម្ចីនោះបានមកទារ ហើយបានយក
 របស់នោះទៅវិញ។ តើអ្នកដែលខ្ចីគេនោះបានម្តងរបស់នោះ
 ទេ? អាពុតលំហះបានតបវិញថា៖ អត់ទេ។ អ្នកស្រីបាន
 បន្តទៀតថា៖ កូនរបស់អ្នកបានលាចាកលោកហើយ។
 លោកក៏បានបន្តទៀតថា៖ ចុះសាកសពកូនយើងនៅឯ
 ណា? អ្នកស្រីបានបត់ថា៖ នៅក្នុងបន្ទប់ដេក។

គាត់បានបើកមើលមុខកូន ហើយបានសូត្រទូអាថា៖
 (إِنَّا لِلّٰهِ وَإِنَّ إِلَيْهِ رَاجِعُونَ) មានន័យថា៖ « ពិតណាស់
 ពួកយើង សម្រាប់អស់ឡោះ ហើយអ្វីទាំងឡាយនឹងវិល
 ត្រឡប់ទៅរកទ្រង់ »។ លុះព្រឹកឡើង គាត់បានទៅជួបអ្នកនាំ
 សារអស់ឡោះ ហើយបាននិយាយប្រាប់គាត់ពីសម្តីរបស់អុំមូ

សូមឡើយ។ អ្នកនាំសារអស់ឡោះបានមានប្រសាសន៍ថា៖
«សូមអស់ឡោះមេត្តាប្រទានពរជ័យដល់អ្នកទាំងពីរកាលពី
យប់មិញ»។ ខ្ញុំបានអត់ធ្មត់ទ្រាំសង្កត់ចិត្ត។ សូហ្វយ៉ានបាន
និយាយថា៖ បុរសម្នាក់មកពីពួកអាន់សើរបាននិយាយថា៖
ខ្ញុំបានឃើញគាត់ទាំងពីរមានកូនប្រាំបួននាក់។ ពួកគេទាំង
អស់សុទ្ធតែបានសូត្រ គម្ពីរអាល់គ្លុរអាន។

បពិត្រអស់ឡោះ ភាពឈ្លាសវៃរបស់អុំមូសូឡើយអីក៏
អស្ចារ្យនិងវិសេសវិសាលម្ល៉េះ? តើមានដំណឹងណាអាក្រក់
ជាងដំណឹងដែលគេប្រាប់ឪពុកថា កូនរបស់គាត់ស្លាប់នោះ
ទេ? ដំណឹងនេះពិតជាមានឥទ្ធិពលអាក្រក់ និងគួរឱ្យតក់
ស្លុតយ៉ាងខ្លាំងដល់ឪពុក! តែហេតុអ្វីបានដំណឹងដ៏សែនឈឺ
ចាប់នេះ អាពុតលំហះបែរជាទទួលដោយពេញចិត្តនិង
សុខចិត្តទៅវិញ? តើគុណសម្បត្តិនេះសម្រាប់អ្នកណា?
គឺសម្រាប់ប្រពន្ធរបស់គាត់អុំមូសូឡើយ។ សំនួរដំបូងបង្អស់
របស់ប្តីដែលទើបតែត្រឡប់មកផ្ទះវិញគឺសួរពីកូនរបស់គាត់
ដែលឈឺថា៖ តើកូនខ្ញុំយ៉ាងម៉េចទៅហើយ? តើគាត់បាន
តបទៅប្តីវិញថា វាបានស្លាប់ហើយឬ? ភាពឈ្លាសវៃរបស់

អុំមូសូឡែមគឺគាត់មិនបានប្រាប់ដំណឹងសោកសៅនេះទៅប្តី ដែលទើបតែត្រឡប់មកពីធ្វើការនឿយហត់ និងខ្មោចខ្វល់ នោះទេ។ ក៏ប៉ុន្តែក្នុងពេលតែមួយគាត់មិនបានកុហកប្តី របស់គាត់ដែរ។ តើគាត់និយាយថាម៉េច?

គាត់បាននិយាយថា កូនយើងនៅដូចដើមអីបឹង អត់អី ទេ។ ជាសម្តីនិយាយបញ្ចៀងឱ្យប្តីស្ងប់ចិត្តចំពោះកូនរបស់ គាត់ ដោយមិនបាននិយាយកុហក។ តាមពិតការស្តាប់របស់ គេមានន័យថាគេនៅដូចដើមអីបឹងមែន។ សូមមើលអ្នកស្រី វិញម្តង មុននឹងគាត់ប្រាប់ប្តីគឺគាត់បានរៀបចំអាហារពេល ល្ងាចឱ្យប្តីទទួលទាន។ បើសិនជាគាត់ប្រាប់ថា កូនស្លាប់មុន ពិសារបាយ ប្តីគាត់ច្បាស់ជាអួលដើមកលែងហូបអ្វីទាំង អស់។ មិនតែប៉ុណ្ណោះ គាត់បាននិយាយរាក់ទាក់ថ្នាក់ថ្នម ប្តីរបស់គាត់ដូចដែលប្តីនិងប្រពន្ធទូទៅថ្នាក់ថ្នមគ្នា។

ពិតណាស់ ប្តីរបស់គាត់ត្រៀមខ្លួនជាស្រេចដើម្បីទទួល យកនូវដំណឹងដ៏ខ្លោចផ្សាទេ។ វាជាទំនុកចិត្តដំបូងដែល គាត់បានផ្តល់ឱ្យស្វាមីរបស់គាត់។ គាត់បានផ្តើមដោយសម្តី ដែលធ្វើឱ្យប្តីគាត់ស្តាប់ចិត្ត និងព្រមទទួលនូវព្រះលិខិតដែល

អស់ឡោះបានចារ។ គាត់បានសួរថ្មីរបស់គាត់ថា៖ បើសិន
ជាម្ចាស់បញ្ញើបានមកសុំទារបញ្ញើនោះទៅវិញ តើអ្នកដែល
ត្រូវគេមកសុំទារបញ្ញើនោះគួរកើតទុក្ខពិបាកចិត្តទេ? នៅពេល
នោះអាពុតលំហះបានតបវិញថា៖ អត់ទេ។ គាត់បានប្រាប់
ថ្មីថា៖ កូនរបស់គាត់បានស្លាប់ទៅហើយ។ ពីព្រោះកូនរបស់
គាត់ជាបញ្ញើអំពីអស់ឡោះ ហើយអស់ឡោះបានយកបញ្ញើ
របស់ទ្រង់ត្រឡប់ទៅវិញ។

បងប្អូនស្រីដែលមានប្តី និងប្អូនៗស្រីដែលនឹងរៀប
អាពាហ៍ពិពាហ៍ ប្អូនៗដឹងទេ? តើប្អូនៗនឹងទទួលប្តីរបស់
ប្អូនយ៉ាងដូចម្តេច?

គំរូសម្រាប់ប្រពន្ធត្រងលក្ខណ៍

គំរូនេះសម្រាប់ស្រី ខ្ញុំគិតថា នៅសម័យបច្ចុប្បន្ននេះ
ដូចជាមិនមានគំរូនេះទេ ក៏ប៉ុន្តែខ្ញុំលើកមកសរសេរនៅទីនេះ
ដើម្បីយើងយកគំរូតាម៖ មានរ៉ាំរ៉ៃយ៉ាងមួយនិយាយថា៖
នៅថ្ងៃមួយសូរេសអាល់កោទីយ៍បានជួបជាមួយសាក៌ពីយ៍។
សាក៌ពីយ៍បានសួរសុខទុក្ខក្នុងផ្ទះរបស់គាត់។ គាត់ក៏បាន

ឆ្លើយថា៖ «ជាង២០ឆ្នាំហើយខ្ញុំមិនដែលឃើញគ្រួសាររបស់
ខ្ញុំធ្វើឱ្យខ្ញុំខឹងទេ»។ សាក៏ពីយ៍បានសួរទៀតថា៖ តើរឿង
នោះវា យ៉ាងម៉េច? សូរេសបានប្រាប់ថា តាំងពីយប់ដំបូង
ដែលខ្ញុំបានរួមរស់ជាមួយនាង ខ្ញុំបានឃើញនាងជាស្រ្តីម្នាក់
មានរូបឆោមស្អាតតិចខ្លះ គួរឱ្យបេតិ។ ខ្ញុំបានគិតក្នុងចិត្ត
ថា ខ្ញុំនឹងសម្អាតខ្លួនហើយខ្ញុំសឡាតពីរ៉ក់អាត់ដើម្បីអគុណ
ចំពោះអល់ឡោះ។ នៅពេលខ្ញុំឱ្យសាឡាមខ្ញុំក៏បានឃើញ
ប្រពន្ធខ្ញុំសឡាតដូចដែលខ្ញុំសឡាតដែរ ហើយនាងឱ្យ
សាឡាមដូចដែលខ្ញុំឱ្យសាឡាមដែរ។ នៅពេលដែលបងប្អូន
និងមិត្តភក្តិបានចេញពីផ្ទះអស់ ខ្ញុំបានអង្គុយជិតនាង ខ្ញុំក៏
បានយកដៃទៅឱបនាង នាងក៏បាននិយាយថា អាពុ អូមែ
យ៉ះ សូមអត់ធ្មត់បន្តិច។ បន្ទាប់មកនាងបានបន្តថា ការសរ
សើរទាំងឡាយសម្រាប់អល់ឡោះ ខ្ញុំសរសើរទ្រង់ និងសុំជំនួយ
ពីទ្រង់ ហើយខ្ញុំប្រសិទ្ធពរជ័យជូនដល់ព្យាការីមូហាំម៉ាត់
និងសាច់ញាតិរបស់គាត់។ ខ្ញុំជាស្រ្តីចម្លែកមិនដែលស្គាល់គ្នា
ខ្ញុំមិនទាន់ដឹងពីចរិតរបស់អ្នក។ ចូរអ្នកបកស្រាយប្រាប់ខ្ញុំពី
អ្វីដែលអ្នកស្រឡាញ់ពេញចិត្ត ដើម្បីខ្ញុំអនុវត្តវា ហើយអ្វី

ដែលអ្នកស្អប់មិនពេញចិត្ត ដើម្បីខ្ញុំនឹងបោះបង់ចោល។
នាងបានបន្តថា ជាការពិតណាស់នៅក្នុងកុលសម្ព័ន្ធរបស់
អ្នក មានស្រ្តីដែលអ្នកគួររៀបការជាមួយនាង ហើយក្នុងកុល
សម្ព័ន្ធរបស់ខ្ញុំក៏មានបុរសដែលខ្ញុំគួររៀបការជាមួយដែរ។ ក៏
ប៉ុន្តែ អ្វីៗគ្រប់យ៉ាងអាស្រ័យលើវាសនាដែលអស់ឡោះបាន
កំណត់។ ពិតណាស់ ខ្ញុំក្លាយជាកម្មសិទ្ធិរបស់អ្នកហើយ
ចូរអ្នកធ្វើតាមអ្វីដែលអស់ឡោះបានបង្គាប់ប្រើ។ រួមរស់ជា
មួយគ្នាដោយល្អប្រសើរ ឬក៏លែងលះដោយល្អប្រសើរដែរ។
ខ្ញុំសូមនិយាយពាក្យប៉ុន្មានម៉ាត់នេះ ហើយខ្ញុំសូមពីអស់ឡោះ
ជាម្ចាស់ទ្រង់មេត្តាអភ័យទោសសម្រាប់រូបខ្ញុំនិងសម្រាប់អ្នក ។

សូរេសបាននិយាយថា នែសាក់ពីយី ខ្ញុំស្ងួចនឹងអស់
ឡោះ ឯងបង្ខំខ្ញុំឱ្យនិយាយត្រង់ចំណុចនេះ ខ្ញុំក៏បាននិយាយ
ថា ការសរសើរទាំងឡាយសម្រាប់អស់ឡោះ ខ្ញុំសរសើរ
ចំពោះទ្រង់ និងសុំជំនួយពីទ្រង់ ហើយខ្ញុំសូមប្រសិទ្ធពរជ័យ
សិរីសួស្តីកើតមានដល់ណាពីនិងសាច់ញាតិរបស់គាត់។ ជា
បន្ត៖ ពិតណាស់ បើសិនជាសម្ព័ន្ធរបស់អ្នកពិតដូចជាអ្នកថា
មែននោះ អ្នកនឹងទទួលបានសំណាងល្អ តែបើសិនជាអ្នក

និយាយមិនពិតវិញសម្តីនោះនឹងជាកស្មតាងទៅលើអ្នកវិញ។
 ខ្ញុំស្រឡាញ់អីចេះមួយ អីចុះមួយ ហើយខ្ញុំមិនពេញចិត្តអី
 ចេះមួយ អីចុះមួយ។ អ្វីដែលអ្នកបានឃើញអំពីប្រការល្អ
 ចូរអ្នកផ្សព្វផ្សាយវាចុះ ក៏ប៉ុន្តែអ្វីដែលអ្នកបានឃើញអំពី
 ប្រការអាក្រក់ សូមជួយបិទបាំងផង។ នាងបានបន្តទៀតថា
 តើពេលទៅសួរសុខទុក្ខក្រុមគ្រួសាររបស់ខ្ញុំអ្នកពេញចិត្តយ៉ាង
 ម៉េច? ខ្ញុំបានឆ្លើយថា ខ្ញុំមិនចង់ឱ្យពួកសាច់ថ្លៃរបស់ខ្ញុំមក
 រំខានខ្ញុំទេ។ នាងក៏បានបន្តទៀតថា តើអ្នកជិតខាងបែប
 ណាដែលអ្នកអនុញ្ញាតឱ្យគេចូលក្នុងផ្ទះរបស់អ្នក ដើម្បីខ្ញុំ
 អនុញ្ញាតឱ្យគាត់ចូល ហើយនរណាដែលអ្នកមិនពេញចិត្ត
 ដើម្បីខ្ញុំមិនឱ្យគាត់ចូលក្នុងផ្ទះ? ខ្ញុំបានឆ្លើយថា កូនចៅ
 របស់អ្នកនេះល្អ ហើយកូនចៅរបស់អ្នកនោះមិនល្អ។
 សូរេសបាននិយាយថា ខ្ញុំបានរួមដំណេកជាមួយនាងក្នុង
 រាត្រីដ៏មានសេចក្តីសុខបំផុត។ ខ្ញុំបានរស់នៅជាមួយនាង
 រយៈពេលមួយឆ្នាំខ្ញុំមិនដែលប្រទះឃើញអ្វីក្រៅពីអ្វីដែលខ្ញុំ
 ស្រឡាញ់នោះទេ។ លុះនៅដើមឆ្នាំក្រោយ ខ្ញុំបានត្រឡប់
 មកពីតុលាការវិញ ខ្ញុំបានឃើញស្រ្តីម្នាក់នៅក្នុងផ្ទះ ខ្ញុំក៏បាន

សួរថា តើគាត់ជានណា? ពួកគេប្រាប់ថា គាត់ជាម្ចាស់
 ក្មេករបស់អ្នក ។ ពេលនោះគាត់បានបែរមករកខ្ញុំ ហើយគាត់
 ក៏បានសួរខ្ញុំថា តើប្រពន្ធរបស់ឯងយ៉ាងម៉េចដែរ? ខ្ញុំក៏បាន
 ឆ្លើយថា ជាប្រពន្ធល្អបំផុត ម្ចាស់ក្មេកគាត់បន្តថា នែអាពុ
 អូមែយ៉ះ គ្មានអ្វីអាក្រក់សម្រាប់ស្រ្តីជាងមានស្ថានភាពពីរ
 យ៉ាងនេះទេ គឺនៅពេលដែលនាងសម្រាលកូន ឬនៅពេល
 ដែលនាងទទួលបានការអនុគ្រោះពីប្តី។ សូមស្បថចំពោះ
 អល់ឡោះ គ្មានអ្វីអាក្រក់ជាងមានស្រ្តីម្នាក់ម្នាក់នៅក្នុងផ្ទះ
 នោះទេ។ ចូរអប់រំប្រដៅគេតាមការគួរទៅចុះ។

ប្រពន្ធរបស់ខ្ញុំរស់នៅជាមួយខ្ញុំអស់រយៈពេល ២០ ឆ្នាំ
 ខ្ញុំមិនដែលស្តីបន្ទោសឱ្យនាង លើកលែងតែម្តងគត់ ហើយ
 កាលម្តងនោះខ្ញុំជាអ្នកខុសបំពានលើនាង។

ចង់ក្លាយជាប្តីគេត្រូវតែជាប្តីបែបនេះ។

ចង់ក្លាយជាប្រពន្ធគេត្រូវតែជាប្រពន្ធបែបនេះ
 ហើយចង់ក្លាយជាម្ចាស់គេត្រូវតែជាម្ចាស់បែបនេះ។

ការតុបតែងខ្លួនសម្រាប់ថ្មី

ស្ត្រីភាគច្រើននៅសម័យនេះមិនចេះពីវិធីសម្អិតសម្អាង តុបតែង បាញ់ទឹកអប់សម្រាប់ថ្មីរបស់គេនោះទេ លើកលែងតែ នៅពេលមានពិធីអ្វីមួយតែប៉ុណ្ណោះ។

គួរឱ្យចម្លែកជាងនោះទៅទៀត គេបានអង្គុយឆ្លុះកញ្ចក់ សិតសក់ ជ្រើសរើសសម្លៀកបំពាក់ណាដែលស្អាតជាងគេ - រីឯសម្រាប់ថ្មីវិញគ្មានអ្វីគួរឱ្យទាក់ទាញសោះ គឺគេស្លៀក សម្លៀកបំពាក់ចំអិនអាហារ ជុំភ្លិនខ្ចីមស លាយខ្ចីមក្រហម និងមានអ្វីផ្សេងៗទៀត។

ខ្ញុំមិនដឹងទេ តើគេបង្គាប់ឱ្យប្រពន្ធតុបតែងក្នុងកម្មវិធី ផ្សេងៗឬក៏គេបង្គាប់ឱ្យយកចិត្តទុកដាក់ចំពោះថ្មី?

ប្រពន្ធដែលឈ្លាសវៃគឺជាប្រពន្ធដែលចេះយកចិត្តថ្មី ហើយគេជាប្រពន្ធថ្មីជានិច្ចក្នុងជីវិតថ្មីរបស់នាង។ សម្តីពីរោះ ផ្អែមល្ហែមទន់ភ្លន់ជាសោភ័ណភាពរបស់នាង។ ការញញឹម ទៅរកថ្មីជាសម្រស់ដ៏ស្រស់ស្អាតរបស់នាង។ ភ្លិនក្រអូប ឈ្ងុយឈ្ងប់ជាភាពស្រស់ស្រាយ។ សម្លៀកបំពាក់ស្អាតគួរ ឱ្យទាក់ទាញ និងការស្ទាបអង្អែលថ្មីៗលើសក់ ហើយការ

ជ្រើសរើសពេលវេលាសមស្របពាក់ឈុតសិកស៊ី។ ទាំងនេះ
ជាសកម្មភាពដើម្បីទាក់ទាញអារម្មណ៍របស់ប្តី។

សិទ្ធិប្តីចំពោះប្រពន្ធ

ជាការពិតណាស់ សិទ្ធិប្តីចំពោះប្រពន្ធគឺធំធេងជាងសិទ្ធិ
ប្រពន្ធចំពោះប្តី។ ដោយអស់ឡោះជាម្ចាស់ទ្រង់បានមានព្រះ
បន្ទូលថា៖

﴿ وَلِلرَّجَالِ عَلَيْهِنَّ دَرَجَةٌ ۖ وَاللَّهُ عَزِيزٌ حَكِيمٌ ﴾ البقرة: ២២៨

មានន័យថា៖

«សម្រាប់បុរសមានឋានៈលើសស្រ្តីមួយកម្រិត»។

អ្នកនាំសាររបស់អស់ឡោះបានមានប្រសាសន៍ថា៖

قال رسول الله صلى الله عليه وسلم : (لو كنت آمراً أحداً أن يسجد

لأحد لأمرت المرأة أن تسجد لزوجها) [رواه الترمذي]

មានន័យថា៖ «បើសិនជាខ្ញុំប្រើឱ្យនរណាម្នាក់ក្រាប

គោរពនរណាម្នាក់ទៀតគឺខ្ញុំច្បាស់ជាប្រើឱ្យប្រពន្ធក្រាបគោរពប្តី»។

(រ៉វ៉ាយ៉ាត់អាត់តួរមីហ្ស៊ីយ៉៍)

អ្នកនាំសារបានមានប្រសាសន៍ថា៖

قال صلى الله عليه وسلم: (إذا باتت المرأة مهاجرة فراش زوجها لعنتها
الملائكة حتى تصبح) [رواه الترمذي]

មានន័យថា៖ « ស្រ្តីណាដែលប្រកែកមិនព្រមរួមដំណេក
ជាមួយប្តីរបស់គេ គឺទេវតាដាក់បណ្តាសារូបគេរហូតដល់
ពេលព្រឹក»។ (រ៉ាយ៉ាត់អាត់តួរមីហ្ស៊ីយ៍)

ម្តាយមីងរបស់ហូសេន ពិន មុះសន់បាននិយាយប្រាប់
អ្នកនាំសាររបស់អល់ឡោះពីប្តីរបស់គាត់។

អ្នកនាំសាររបស់អល់ឡោះបានតបទៅគាត់វិញថា៖

وقالت عمة حصين بن محصن وذكرت زوجها للنبي صلى الله عليه وسلم :
فقال (انظري أين أنت منه فإنه جنتك ونارك) [رواه أحمد والنسائي]

មានន័យថា៖ « ចូរអ្នកពិនិត្យមើលការប្រតិបត្តិរបស់
អ្នកចំពោះប្តីរបស់អ្នកមានកម្រិតណា។ ព្រោះគេជាឋានសួគ៌
របស់អ្នក និងជាឋាននរករបស់អ្នក»។ (រ៉ាយ៉ាត់អះម៉ាត់
និងអាន់ណាសាអ៊ីយ៍)។

អ្នកនាំសាររបស់អល់ឡោះបានមានប្រសាសន៍ទៀតថា៖
 وقال صلى الله عليه وسلم : (نساءكم من أهل الجنة الودود التي
 إذا أوديت أو آذت أتت زوجها حتى تضع يدها في كفه فتقول لا أذوق
 غمضا حتى ترضى) [رواه الطبراني]

មានន័យថា៖ «ស្រ្តីរបស់ពួកអ្នកជាអ្នកដែលបានចូល
 ឋានសួគ៌ គឺស្រ្តីដែលនៅពេលណាត្រូវគេបញ្ឈប់ក៏ទៅបញ្ឈប់
 គេ រួចហើយនាងបានមកជួបប្តីដោយដាក់ដៃរបស់គេក្នុង
 បាតដៃរបស់ប្តី ហើយនិយាយថា ខ្ញុំមិនភ្នាក់រសជាតិដេក
 នោះទេ លុះត្រាលោកប្តីព្រមអភ័យទោស»។ (រ៉ាយ៉ាត់
 អាត់ទប់រ៉នីយ៍)។

អ្នកនាំសារបានមានប្រសាសន៍ទៀតថា៖
 وقال صلى الله عليه وسلم : (اثنان لا تجاوز صلاحهما رءوسهما عبد أبى
 من مواليه حتى يرجع وامرأة عصت زوجها حتى ترجع) [الحاكم
 وصححه الألباني]

មានន័យថា៖ «ពីរប្រការដែលគេមិនទទួលយកសឡាត
 គឺខ្ញុំបម្រើដែលបានរត់ចោលចៅហ្វាយរបស់ខ្លួន រហូតដល់
 គេត្រឡប់មកវិញ និងប្រពន្ធមិនស្តាប់បង្គាប់ប្តី រហូតដល់

នាងទទួលកំហុស»។ (អាល់ហាគីម ហើយចាត់ទុកជា ហាទីសសហេ៖ដោយអាល់ហ្គានីយ៍)។

អ្នកនាំសារបានមានប្រសាសន៍ទៀតថា៖

وقال صلى الله عليه وسلم: (لو كنت آمراً أحداً أن يسجد لأحد لأمرت المرأة أن تسجد لزوجها من أعظم حقه عليها ولا يجد حلاوة الإيمان حتى تؤدي حق زوجها ولو سألها نفسها وهي على طهر قلب)
[رواه أحمد]

មានន័យថា៖ «បើសិនជាខ្ញុំប្រើនរណាម្នាក់ឱ្យគោរព នរណាម្នាក់ផ្សេងទៀតគឺខ្ញុំច្បាស់ជាប្រើឱ្យប្រពន្ធក្រាបគោរព ប្តីដោយយោងទៅលើសិទ្ធិដ៏ធំធេងរបស់ប្តីចំពោះប្រពន្ធ។ នាងមិនស្គាល់រសជាតិផ្អែមល្អមនៃជំនឿនៅឡើយទេ លុះ ត្រាតែនាងបំពេញកាតព្វកិច្ចចំពោះប្តី ទោះបីជាប្តីនាងសុំរួម ដំណេក ហើយនាងកំពុងនៅលើខ្នងអូដ្ឋក៏ដោយ»។ (រ៉ាយ៉ាត់ អៈម៉ាត់)

ការបកស្រាយខាងលើបញ្ជាក់ឱ្យយើងឃើញថា សិទ្ធិ របស់ប្តីគឺធំធេងណាស់។ ដូច្នោះចាំបាច់លើប្រពន្ធត្រូវតែ ស្វែងរកការយល់ព្រមរបស់ប្តី ត្រូវបំពេញសិទ្ធិរបស់ប្តីមុននឹង

សិទ្ធិខ្លួនឯង និងសិទ្ធិសាច់ញាតិរបស់ប្តី។ ត្រូវត្រៀមខ្លួន
បំពេញសិទ្ធិនិងកាតព្វកិច្ចទាំងនោះដោយស្មោះត្រង់ដើម្បីឱ្យ
ប្តីពេញចិត្ត និងរីករាយ។ មិនប្រអើតក្រទមដាក់ប្តី មិនត្រូវប្រើ
សម្តីថ្លោះជាមួយប្តីដូចជាស្រ្តីកម្សាយសាសនា គ្មានសតិ
បញ្ញាមួយចំនួនបានធ្វើចំពោះប្តីទាំងឡាយ។

សំនួរចម្លើយមានសារប្រយោជន៍

តើស្រ្តីណាស្រស់ស្អាតជាងគេ ?

ភាពស្រស់ស្អាតគឺស្រស់ស្អាតខាងចរិយាសម្បត្តិ ការ
អប់រំ និងក្រមសីលធម៌។ ស្រ្តីគ្រប់រូបតែងតែមានចំណុច
ស្រស់ស្អាតរបស់ខ្លួន ក្នុងលក្ខខណ្ឌដែលស្រ្តីនោះត្រូវសម្តែង
ឡើង និងបើកក្បាលការពារនូវចំណុចស្រស់ស្អាតនេះ។ ចំណែក
ឯភាពស្រស់ស្អាតខាងរូបសម្ផស្ស ប្តីបើរូបសម្ផស្សស្អាតមាន
ឥទ្ធិពលទាក់ទាញលឿន តែមិនអាចឈានទៅដល់កម្រិត
នៃភាពស្រស់ស្អាតខាងចរិយាសម្បត្តិនោះទេ ទាំងសម្ផស្ស
ភាពស្អុះស្អាយ និរន្តរភាពរបស់វា។

តើស្ត្រីណាដែលមានសុភមង្គលជាងគេ ?

គឺជាស្ត្រីដែលសេចក្តីស្រលាញ់បែបមនុស្សជាតិរបស់គេ ផុសចេញពីក្នុងក្រអៅបេះដូង មានប្រភពចេញពីនិស្ស័យពី កំណើតប្រៀបបាននឹងពន្លឺដែលបំភ្លឺរូបនាង និងពិភពស្ត្រីឱ្យ ភ្លឺត្រចះត្រចង់ពោរពេញដោយពន្លឺ ភាពស្រស់ស្អាត ក្តីអាណិតស្រលាញ់ ផ្លូវផង់ និងនូវភាព ពោរពេញដោយ សេចក្តីស្រលាញ់ និងការគោរពប្រតិបត្តិចំពោះព្រះជាម្ចាស់ របស់នាង។

តើស្ត្រីណាដែលអភ័ព្វជាងគេ ?

ស្ត្រីដែលអភ័ព្វជាងគេគឺស្ត្រីដែលប្រាសចាកពីភាពជាស្ត្រី របស់ខ្លួន នាងយល់ច្រឡំថា ការដើរហើរដោយសេរីរបស់ នាងគឺជាផ្លូវដ៏ឆាប់បំផុតដើម្បីធ្វើឱ្យបុរសៗចាប់ចិត្តស្រលាញ់។ តាមពិត សិទ្ធិសេរីភាពគ្មានព្រំដែននេះធ្វើឱ្យបុរសយល់ខុស ចំពោះកេរ្តិ៍ឈ្មោះរបស់នាង នាងជាស្ត្រីដែលគ្មានតម្លៃក្នុង ចិត្តរបស់បុរស។ ជាការពិតណាស់ ស្ត្រីអភ័ព្វគឺជាស្ត្រីដែល ខ្វះខាត លះបង់អ្វីគ្រប់យ៉ាងដើម្បីតុបតែងខ្លួនបែបបរទេស

ស្រលាញ់ភាពស្អីល្អាញ ហើយបង្ហាញខ្លួនជ្រុលពេកស្ទើរ
ក្លាយជាមនុស្សឆ្គួត។

**តើសុភាពនារី គួរធ្វើដូចម្តេច
ចំពោះចំណុចខ្វះខាតរបស់ម្ចី ?**

នៅទីនេះគឺភាពឆ្លាតវៃរបស់ប្រពន្ធបានស្តែងឡើងក្នុង
ការកែលម្អឥរិយាបថមួយចំនួន និងអត់ធ្មត់ក្នុងការដោះ
ស្រាយស្ថានភាពនេះ។ នាងចាំបាច់ត្រូវធ្វើឱ្យភាពជោគជ័យ
ជាមិត្តមេត្រីភាពរបស់នាង។ ជាពិសេស នៅពេលដែលនាង
ទទួលបានទំនុកចិត្ត និងសេចក្តីស្រលាញ់ពីម្ចី។ ពីព្រោះ
សេចក្តីស្រលាញ់បង្កើតសេចក្តីស្រលាញ់ ហើយជាមធ្យោ
បាយដ៏ល្អប្រសើរបំផុតក្នុងការដោះស្រាយបញ្ហា។ សាស្ត្រាចារ្យ
ម្នាក់បាននិយាយថា៖ «សេចក្តីស្រលាញ់អាចកែតម្រង់ចិត្ត
រឹងរូស ដូចដែលគេអាចបំផ្លាញគ្រឹះដីរឹងមាំដូច្នោះដែរ។ នៅ
ទីនេះគឺស្តែងឡើងអំពីវិធីសាស្ត្រដែលយើងប្រើប្រាស់ និង
របៀបដែលយើងស្វែងយល់អំពីសេចក្តីស្រលាញ់»។

ដោយការញញឹមដ៏ស្រស់ស្អាត និងស្នាមញញឹមដ៏រស់
រវើកដែលផុសចេញពីផ្ទៃមុខរបស់នាង គឺមនុស្សអាចប៉ាន់
ស្មានដឹងពីកម្រិតឥទ្ធិពលនៃការញញឹមដ៏ស្រស់ស្អាតពោរ
ពេញដោយក្តីស្រលាញ់ដែលជ្រាបចូលយ៉ាងជ្រៅក្នុងចិត្តរបស់
បុរស។ ពិតណាស់ ស្ត្រីមានសារៈសំខាន់ និងមានគុណ
សម្បត្តិច្រើនទាក់ទងនឹងបញ្ហានេះ។

តើនាងត្រូវរក្សា និងផ្តល់សុភមង្គល ឱ្យប្តីយ៉ាងដូចម្តេច?

ប្រពន្ធមានតួនាទីយ៉ាងសំខាន់ក្នុងការផ្តល់សុភមង្គលឱ្យ
ប្តី និងរក្សាការពារប្តីពីការបោកប្រាស់និងការអូសទាញខាង
ក្រៅផ្ទះ។ ការទាក់ទាញនេះមានច្រើនរូបភាព និងច្រើន
ប្រភេទ និងគ្រោះថ្នាក់បំផុត។ ស្ត្រីឆ្លាតវៃគឺជាស្ត្រីដែលធ្វើឱ្យ
ប្តីភ្លេចនឹកនាដល់ការទាក់ទាញពីមជ្ឈដ្ឋានខាងក្រៅ ហើយ
នាងប្តូរការប្រឈមទាំងនេះជាផលប្រយោជន៍សម្រាប់នាង។
ភាពទាក់ទាញខាងក្រៅទាំងឡាយដែលធ្វើឱ្យប្តីមានអារម្មណ៍

ពុះកញ្ជ្រោល តណ្ហាឆាបឆេះ ចុងបញ្ចប់នាងបានល្អងលោម
ឱ្យវាលត់ស្តប់ស្តល់។

ប្រពន្ធដោតជ័យគឺជាប្រពន្ធដែលស្គាល់ពីតម្រូវការនិងចំណង់ចំណូលចិត្ត និងអ្វីដែលទាក់ទាញចិត្តប្តីដូចជាពណ៌ដែលប្តីចូលចិត្ត សម្លៀកបំពាក់ខាងក្នុងនិងខាងក្រៅ និងរបៀបនៃការតុបតែងខ្លួន។ ជាកំហុសឆ្គងដ៏ធ្ងន់ធ្ងររបស់ប្រពន្ធមួយចំនួនដូចជាការប្រហែសមិនយកចិត្តទុកដាក់ចំពោះសម្លៀកបំពាក់ និងការតុបតែងនៅក្នុងផ្ទះ ដែលពេលប្តីត្រឡប់មកពីធ្វើការវិញ ទទួលប្តីដោយខ្លួនជាប់ក្លិនផ្ទះបាយសក់រញ្ជ័ររញ្ជ័រ ឬចងឱ្យតែបានរួចពីដៃ។ ហេតុនេះ អ្នកពុំបាច់ឆ្ងល់ទេ នៅពេលអ្នកប្រទះឃើញថា ប្រពន្ធស្អាត តែប្តីរបស់ខ្លួនមិនចាប់អារម្មណ៍ បែរជាទៅចាប់អារម្មណ៍នឹងស្រីផ្សេងវិញ។ ផ្ទុយទៅវិញ ប្រពន្ធដែលមិនសូវស្អាត បែរជាអាចចងប្តីជាប់ អាចគ្រប់គ្រងចិត្ត និងមនោសញ្ចេតនារបស់ប្តីបាន។ ពិតណាស់ ប្រពន្ធតែមួយគត់ដែលជាអ្នកទទួលខុសត្រូវចំពោះរឿងនេះ។

យើងសូមទូន្មាននិងណែនាំដល់ស្ត្រីដែលជាប្រពន្ធទាំង
ឡាយត្រូវយកចិត្តទុកដាក់ជាប្រចាំចំពោះទិដ្ឋភាព និងការ
តុបតែងខ្លួននៅក្នុងផ្ទះ ពុំត្រូវទទួលប្តីមកពីធ្វើការវិញដោយ
គួញភ្នែកពីរឿងបញ្ហាកូនចៅ ហើយត្រូវរៀបចំបរិយាកាស
អំណោយផល ផាសុកភាព គួរជាទីរីករាយសម្រាប់ប្តី ដូចជា
រៀបចំកន្លែងសម្រាកឱ្យស្រួលបួលសម្រាប់ប្តី កុំឱ្យកូន
និយាយស្រែកឡូឡារំខានដោយប្រើឱ្យពួកគេជួយការងារ
ផ្សេងៗ បាញ់ក្លិនទឹកក្រអូបក្នុងផ្ទះ។ ធ្វើឱ្យប្តីភ្ញាក់ផ្អើលនឹង
ការរៀបចំចំណីអាហារណាដែលប្តីចូលចិត្តនិងរៀបចំបរិយា-
កាសអំណោយផលដើម្បីបំបាត់ការនឿយហត់ក្នុងជីវិតដែល
គាត់បានជួបប្រទះជារៀងរាល់ថ្ងៃ។

ការទូន្មានដ៏មានតម្លៃនិងមានប្រយោជន៍

ការទូន្មានទីមួយ

អ្វីម៉ាមាស់ ពិនទី អាល់ហារីស ជាស្រ្តីដែលមានគុណសម្បត្តិល្អប្រពៃនៅក្នុងកុលសម្ព័ន្ធអារ៉ាប់ គាត់មានពាក្យភាសិតល្បីៗជាច្រើនទាក់ទងនឹងក្រមសីលធម៌និងការអប់រំ។

នៅពេលដែលហារីស ពិន អារ៉ូជាស្តេចកន្លះបានរៀបអាពាហ៍ពិពាហ៍ជាមួយកូនស្រីរបស់គាត់ឈ្មោះ អ៊ុម អ៊ុយេស ពិនទី អ័ហ្វ។ ពួកគេចង់នាំនាងទៅនៅផ្ទះខាងប្តីរបស់នាងម្តាយរបស់នាងបានផ្ដើមផ្ដាំនាងក្នុងរាត្រីទីកយ៉ូជាមួយនឹងប្តីរបស់នាងនូវការផ្ដើមផ្ដាំដ៏មានតម្លៃ ម្តាយរបស់នាងបានពោលទៅកាន់នាងថា ឱកូនស្រីមាសម្តាយ ការទូន្មាននេះ បើសិនជាគេបោះបង់វាចោលហើយនាំឱ្យមានសីលធម៌ល្អឬនាំឱ្យពូជពង្សប្ដូរច្រើនថ្នាននោះ ម្តាយនឹងបញ្ចៀសវាឱ្យឆ្ងាយពីកូន។ ក៏ប៉ុន្តែដំបូន្មានគឺជាការរំលឹកចំពោះអ្នកដែលមានបញ្ញា និងជាការដាស់រំលឹកចំពោះអ្នកដែលភ្លេចភ្លាំង។

កូនមាសម្តាយ បើសិនជាស្រ្តីណាម្នាក់មិនត្រូវការប្តីដោយសារទ្រព្យសម្បត្តិដ៏ស្តុកស្តម្ភរបស់ឪពុកគេ នោះរូប

ម្តាយគឺជាស្រ្តីដែលមិនត្រូវការប្តី។ ក៏ប៉ុន្តែគេបង្កើតយើងមក សម្រាប់បុរស ហើយគេបង្កើតបុរសមកសម្រាប់យើង។

កូនស្រីមានសម្ភាយ កូននឹងព្រាត់ពីខណ្ឌសីម៉ាដែលកូន ចេញទៅ និងចាកចេញពីសម្បុកដែលកូនធ្លាប់រស់នៅទៅ កាន់ទ្រនុំផ្សេងដែលកូនមិនធ្លាប់ស្គាល់។ ដៃគូជីវិតដែលកូន មិនធ្លាប់ស្និទ្ធស្នាលនឹងគ្នាពីមុនមក។ កូនត្រូវរស់នៅជាកម្ម សិទ្ធិរបស់គេដែលគេគ្រប់គ្រងកូនឯង ចូរកូនចាត់ទុកខ្លួន ជាខ្ញុំបម្រើរបស់គេ ដើម្បីឱ្យគេក្លាយជាខ្ញុំបម្រើកូនវិញដ៏ស្និទ្ធ ស្នាល។ កូនមានសម្ភាយ ចូរចងចាំបណ្តាំម្តាយដប់ប្រការក្នុង ការរួមរស់ជាមួយប្តី ដែលធ្វើឱ្យគេនឹកស្រឡាញ់ និងចាំមិន ភ្លេច។

ប្រការទីមួយនិងទីពីរ៖ រួមរស់ជាមួយប្តីដោយពេញចិត្ត ស្តាប់បង្គាប់ និងគោរពប្តី។ ការពេញចិត្តនាំមកនូវសេចក្តី រីករាយស្រស់ស្រាយនៅក្នុងចិត្ត ហើយការរួមរស់ដោយល្អ ប្រសើរជាមួយគ្នានាំឱ្យអស់ឡោះទ្រង់សព្វព្រះទ័យ។

ប្រការទីបីនិងទីបួន៖ ថែរក្សាខ្លួនឱ្យប្តីមើលទៅពេញចិត្ត កុំឱ្យគេទើសភ្នែក កុំមានភ្លិនខ្លួនមិនល្អ។ រក្សាខ្លួនឱ្យមាន

ក្នុងខ្លួនក្រអូបជានិច្ច។ កូនមាសម្តាយ កូនត្រូវដឹងថា
ការគូសត្របកភ្នែកនឹងពណ៌ខ្មៅជាគ្រឿងតុបតែងដែលមាន
ស្រាប់ ហើយមុជទឹកសម្អាតខ្លួនជាគ្រឿងក្រអូបដែលគេ
មិនសូវគិតគូរ។

ប្រការទីប្រាំ និងទីប្រាំមួយ៖ ប្រុងប្រយ័ត្នចំពោះវេលា
បរិភោគអាហារនិងរៀបចំកន្លែងដេករបស់ប្តី។ ជាការពិត
ណាស់កម្ដៅនៃការស្រេកឃ្លាននឹងឆាប់ឆេះ ហើយកន្លែង
ដេកគគ្រឹចក៏នាំឱ្យចង្រៃដែរ។

ប្រការទីប្រាំពីរ និងទីប្រាំបី៖ ការថែរក្សាផ្ទះសម្បែង
ទ្រព្យសម្បត្តិរបស់ប្តី និងការយកចិត្តទុកដាក់ចំពោះការ
បម្រើប្តី និងគ្រួសារ គឺជាសោភ័ណភាពនៃភាពឈ្លាសវៃ
របស់ប្រពន្ធដែលចេះរៀបចំទុកដាក់។

ប្រការទីប្រាំបួន និងទីដប់៖ កុំនិយាយបកអាត្រាតអាថ៌
កំបាំងរបស់ប្តី ហើយកុំល្មើសនឹងការបង្គាប់របស់ប្តី។ ពីព្រោះ
បើកូនបកអាត្រាតអាថ៌កំបាំងប្តី កូននឹងមិនអាចជឿសុទ្ធតពី
ការក្បត់របស់គេបានទេ។ បើកូនល្មើសនឹងការបង្គាប់របស់
គេ កូនបានធ្វើឱ្យក្នុងចិត្ត របស់គេកើតក្តីក្តៅក្រហាយ។

កូនមានសម្ភាយ កូនត្រូវប្រយ័ត្ន កុំឱ្យសប្បាយក្អាកក្អាយ
នៅពេលគេកើតទុក្ខ ហើយកុំឱ្យសៅហ្មងនៅពេលគេ
សប្បាយរីករាយ។ ទីមួយគឺការធ្វេសប្រហែស ហើយទីពីរគឺ
ការធ្វើឱ្យល្អកកកខូចបរិយាកាស។

រាល់ពេលដែលកូនលើកតម្កើងគេកាន់តែខ្លាំង គេគោរព
កូនកាន់តែខ្លាំង ហើយរាល់ពេលដែលកូនយល់ចិត្តគេកាន់
តែខ្លាំង គេរស់នៅជាមួយកូនកាន់តែយូរ។

កូនមានសម្ភាយ កូនត្រូវដឹងថា កូនមិនអាចធ្វើកើតទេ
លុះត្រាតែឱ្យតម្លៃការពេញចិត្តរបស់គេជាការពេញចិត្តរបស់
កូន។ កូនត្រូវឱ្យតម្លៃចំណង់ចំណូលចិត្តរបស់គេជាការ
ចំណង់ចំណូលចិត្តរបស់កូនទាក់ទងនឹងអ្វីដែលកូនស្រឡាញ់
និងកូនស្អប់។ សូមអល់ឡោះជាម្ចាស់ទ្រង់ប្រទានសេចក្តីល្អ
ចម្រុងចម្រើនដល់កូន ហើយខ្ញុំសូមផ្ញើកូននឹងអល់ឡោះ
ជាម្ចាស់។

ការទូន្មានទីពីរ

ម្តាយម្នាក់បានផ្ដេផ្ដាំកូនស្រីរបស់គាត់នៅពេលរៀប
អាពាហ៍ពិពាហ៍ថា៖ ឱកូនស្រីជាទីស្រឡាញ់! កុំភ្លេចសម្អាត
ខ្លួនប្រាណរបស់កូន ព្រោះការសម្អាតធ្វើឱ្យមុខស្រស់ស្អាត
ធ្វើឱ្យប្ដីស្រឡាញ់ ជៀសផុតពីជំងឺនានា ធ្វើឱ្យសុខភាពផ្លូវ
កាយមាំមួនក្នុងការបំពេញការងារ។ ស្រ្តីដែលមានក្លិនខ្លួន
អាក្រក់ ធ្វើឱ្យអារម្មណ៍ប្ដីខ្ពើមរអើម គេមិនចង់គន់មើល
ហើយមិនចង់និយាយរក។ នៅពេលកូនទទួលប្ដី កូនត្រូវ
ទទួលគេដោយការញញឹមរាក់ទាក់។ ជាការពិតណាស់
សេចក្ដីស្នេហាប្រៀបបាននឹងរូបកាយ ហើយការញញឹមរាក់
ទាក់គឺជាព្រលឹងនៃសេចក្ដីស្នេហា។

ផលអាក្រក់នៃអំពើបទល្មើសចំពោះសុភមង្គល

គ្រួសារ

គ្មាននរណាម្នាក់ខ្វែងយោបល់គ្នាទេថា អំពើអាក្រក់នាំមកនូវទុក្ខព្រួយ បារម្ភខ្វល់ខ្វាយ បង្កឱ្យកើតអពមង្គល និងទុក្ខលំបាកវេទនា ហើយធ្វើឱ្យទឹកមុខក្រៀមក្រមស្រពាបស្រពោន និងចិត្តកោងកាចសាហាវគ្មានក្តីមេត្តា។ សុភមង្គលប្រែជាអពមង្គល ស្រលាញ់ប្រែជាស្អប់។ល។

បុព្វបុរសជំនាន់ដើមម្នាក់បាននិយាយថា៖ ខ្ញុំបានប្រព្រឹត្តល្មើសនឹងអល់ឡោះ ហើយប្រទះឃើញឥទ្ធិពលនៃអំពើនេះកើតមានចំពោះប្រពន្ធខ្ញុំនិងសត្វពាហនៈរបស់ខ្ញុំ។

អិបនូ កែយឹមបាននិយាយថា៖ សម្រាប់អំពើអាក្រក់មានឥទ្ធិពលអាក្រក់ និងគួរឱ្យស្តីបន្ទោស ធ្វើឱ្យគ្រោះថ្នាក់ដល់ផ្លូវចិត្ត និងផ្លូវកាយទាំងនៅក្នុងលោកនេះ និងនៅបរលោកដែលគ្មាននរណាម្នាក់ដឹងរឿងនេះលើកលែងតែអល់ឡោះជាម្ចាស់។

ផលអាក្រក់នេះមានដូចជា រៀនមិនចេះ។ ពិតណាស់ចំណេះដឹងគឺជាពន្លឺដែលអល់ឡោះបានបញ្ចូលទៅក្នុងចិត្ត

ហើយអំពើអាក្រក់ជាអ្នកពន្លត់ពន្លឺនេះ។

ផលអាក្រក់មួយទៀត៖ ភាពងកោដែលនៅរួមរឹតក្នុង ចិត្តរបស់អ្នកប្រព្រឹត្តអំពើអាក្រក់។ រវាងខ្លួនគេនឹងអស់ឡោះ គ្មានភាពស្រណុកណាដែលយកទៅថ្លឹង ហើយយកទៅ ផ្អែមនឹងភាពងកោនេះបានឡើយ។ បើទោះជាគេប្រមូលភាព ស្រណុកទាំងអស់ដែលមាននៅលើពិភពលោកនេះគឺមិន អាចយកទៅបំបាត់ភាពងកោនោះបានឡើយ។ បញ្ហានេះ គ្មាននរណាម្នាក់យល់លើកលែងតែអ្នកដែលដឹងចិត្តរបស់គេ មានជីវិត។ ដូចជារបួសដែលមិនធ្វើឱ្យសាកសពឈឺចាប់ នោះដែរ។ បើសិនជាគេបោះបង់អំពើបាបដោយគ្រាន់តែ ខ្លាចក្រែងចំពោះភាពងកោនោះ អ្នកមានបញ្ញាច្បាស់ជានឹង បោះបង់វាដោយគ្មានការស្ទាក់ស្ទើរក្នុងចិត្ត។

ផលអាក្រក់ផ្សេងទៀត៖ ភាពងកោដែលកើតមានរវាង រូបគេនឹងមនុស្សទូទៅ ជាពិសេសមនុស្សក្នុងចំណោម ពួកគេ គឺកើតមានភាពងកោនេះរវាងរូបគេនឹងពួកអ្នកទាំង នោះ។ រាល់ពេលដែលភាពងកោនោះកាន់តែខ្លាំង រូបគេ កាន់តែឃ្លាតឆ្ងាយពីពួកគេ នឹងកាន់តែឃ្លាតឆ្ងាយពីការសេព

គប់ជាមួយពួកគេ ហើយគេព្រាត់ឆ្ងាយពីពរជ័យ និងផល
ប្រយោជន៍របស់ពួកគេ។ ម្យ៉ាងទៀតកាន់តែខិតជិតទៅ
រកបក្សពួកបិសាចស្បែកតាមកម្រិតដែលខ្លួនគេបានឃ្លាត
ឆ្ងាយពីបក្សពួកអស់ឡោះ។ ភាពឯកោនេះកាន់តែខ្លាំងឡើង
រហូតដល់ភាពឯកោនេះគ្រប់គ្រងលើខ្លួនរបស់គេ ហើយ
ភាពឯកោនេះជារនាំងបាំងរូបគេពីប្រពន្ធកូន បងប្អូនសាច់
ញាតិ ខ្លួនគេមានអារម្មណ៍ឯកោចំពោះខ្លួនឯង។ ដូច្នេះ
អ្នកនឹងឃើញថា ខ្លួនគេជាមនុស្សឯកោ។

ផលអាក្រក់ម្យ៉ាងទៀត៖ កិច្ចការទាំងឡាយពិបាក
ចំពោះខ្លួនគេ រាល់ពេលដែលគេប្រឈមមុខនឹងការងារអ្វី
មួយ គេប្រឈមនឹងការងារនោះដោយភាពងងឹត ឬពិបាក
ធ្វើមិនកើត គឺគេមានសភាពបែបនេះឯង។ ដូចអ្នកដែល
កោតខ្លាចចំពោះអស់ឡោះ គឺទ្រង់ប្រទានភាពងាយស្រួល
សម្រាប់រាល់កិច្ចការរបស់គេ។ ឯចំណែកអ្នកដែលគ្មានការ
កោតខ្លាចចំពោះអស់ឡោះ គឺទ្រង់ធ្វើឱ្យកិច្ចការរបស់គេជួប
ប្រទះតែនឹងសេចក្តីលំបាក។ ឱអស់ឡោះជាម្ចាស់ ពិតជាគួរ
ឱ្យចម្លែកណាស់! ហេតុអ្វីបានមនុស្សយើងប្រទះនឹងទ្វារនៃ

សេចក្តីល្អនិងគុណធម៌នោះត្រូវបិទជិត ហើយផ្លូវដើររបស់
គេជួបប្រទះនឹងសេចក្តីលំបាក ហើយគេនៅតែមិនដឹងខ្លួន
ថា តើវាកើតមកពីណា ?

ផលអាក្រក់ផ្សេងទៀត៖ ភាពងងឹតក្នុងចិត្តរបស់គេគឺជា
ភាពងងឹតពិត មានអារម្មណ៍ដឹងជាក់ដូចជាភាពងងឹតនៃ
ពេលយប់អាធ្រាត។ ភាពងងឹតនៃអំពើអាក្រក់កើតមានជាក់
ស្តែងក្នុងចិត្តរបស់គេដូចជាភាពងងឹតដែលប្រទះឃើញពិត
នឹងភ្នែករបស់គេ។ ពិតណាស់ ការគោរពប្រតិបត្តិគឺជាពន្លឺ
ហើយការប្រព្រឹត្តអំពើអាក្រក់គឺជាភាពងងឹត។ រាល់ពេល
ដែលភាពងងឹតកាន់តែកើនឡើង ភាពច្របូកច្របល់ខ្ពស់
ខ្លាយក្នុងខ្លួនគេកាន់តែខ្លាំងឡើងដែរ រហូតដល់ធ្លាក់ខ្លួនទៅ
ក្នុងអំពើប្រឌិតថ្មីខុសនឹងច្បាប់សាសនា រង្វេងផ្លូវ ធ្លាក់ខ្លួន
ទៅក្នុងអំពើវិនាសដោយមិនដឹងខ្លួន។ ប្រៀបដូចជាមនុស្ស
ខ្វាក់ភ្នែកដែលដើរក្នុងពេលយប់ងងឹតតែម្នាក់ឯង។ ភាពងងឹត
កាន់តែខ្លាំងឡើងរហូតដល់ផុសចេញតាមភ្នែករបស់គេ
ហើយភាពងងឹតនេះកាន់តែក្រាស់ខ្លាំងឡើងរហូតផុសឡើង
តាមទឹកមុខរបស់គេ រហូតក្លាយជាចំណុចខ្មៅៗចេញលើ

មុខរបស់គេ។

អាប័ឌុលឡោះ ពិន អាហ្គើសបាននិយាយថា៖ «ពិតណាស់ អំពើល្អមានស្នាមពន្លឺជាប់នៅនឹងមុខ ពន្លឺក្នុងចិត្តជួយឱ្យជីវភាពធូរធារ សុខភាពផ្លូវកាយមាំមួន ជាទីស្រឡាញ់ពេញចិត្តនៃមនុស្សលោកទូទៅ។ ចំណែកឯអំពើអាក្រក់វិញបន្ទុកស្នាមពន្លឺខ្មៅលើផ្ទៃមុខ ងងឹតក្នុងចិត្ត សុខភាពផ្លូវកាយទ្រុតទ្រោម ជីវភាពខ្វះខាត និងធ្វើឱ្យដួងចិត្តមនុស្សទាំងឡាយស្អប់ខ្ពើមមិនពេញចិត្ត»។

ផលអាក្រក់មួយទៀត៖ អំពើអាក្រក់កាត់បន្ថយអាយុបំផ្លាញពរជ័យ ហើយចាំបាច់ត្រូវតែកើតឡើងបែបនេះ។ ពិតណាស់អំពើល្អនាំឱ្យមានអាយុវែង ហើយអំពើអាក្រក់ឱ្យអាយុខ្លី។

អំពើអាក្រក់មួយចំនួនដែលវិកសុសសាយ

នាពេលបច្ចុប្បន្ន

- បោះបង់ចោលសឡាតឬពន្យារពេលសឡាត។
- បោះបង់ការបរិច្ចាគទ្រព្យសម្បត្តិ និងប្រដើយកន្លែង ចំពោះការបរិច្ចាគទ្រព្យសម្បត្តិ។
- បោះបង់ការធ្វើហាជ្ជីចំពោះអ្នកដែលមានលទ្ធភាព។
- និយាយដើមអ្នកដទៃ និងនិន្ទាល្មើសគេ។
- ផឹកស្រា ជក់បារី និងប្រើប្រាស់គ្រឿងញៀន។
- ចេញទៅផ្សារប្រើប្រាស់សម្លៀកបំពាក់ឆើតឆាយ ដោយមិនមានបងប្អូនទៅជាមួយ។
- អប់រំកូនចៅតាមមនោគមលោកខាងលិច។
- មើលរឿងអាសអាភាសនិងស្លាប់ចម្រៀង។
- អានទស្សនាវដ្តីអាសអាភាស។
- អ្នកបើកបរនិងអ្នកបម្រើចូលទៅក្នុងផ្ទះដោយគ្មាន ការ ចាំបាច់។
- សេពគប់មិត្តអាក្រក់ និងមនុស្សចង្រៃ។
- ការធ្វេសប្រហែសរបស់ប្តីនិងការប្រព្រឹត្តអំពើអាក្រក់។

នៅមានអំពើអាក្រក់ផ្សេងៗជាច្រើនទៀត។ ក៏ប៉ុន្តែ
យើងត្រូវកោតខ្លាចចំពោះអល់ឡោះ និងអនុវត្តតាមបទ
បញ្ជារបស់ទ្រង់តាមលទ្ធភាពដែលអាចធ្វើបាន ដូចអល់
ឡោះទ្រង់បានមានព្រះបន្ទូលថា៖

﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا ۚ﴾ التحريم: ٦

មានន័យថា៖ «ឱពួកអ្នកដែលមានជំនឿទាំងឡាយ!
ចូរពួកអ្នកការពារខ្លួនរបស់ពួកអ្នកនិងក្រុមគ្រួសាររបស់ពួក
អ្នកពីភ្លើងនរក»។

ការអប់រំកូន

ក្នុងចំណោមប្រការសំខាន់ ដើម្បីទទួលបាននូវការពេញ
ចិត្តពីប្តីគឺការអប់រំកូនចៅតាមប្រព័ន្ធអប់រំតាមដឹងត្រឹមត្រូវ
ហើយនោះគឺជាការបណ្តុះសេចក្តីស្រលាញ់ចំពោះអល់ឡោះ
និងអ្នកនាំសាររបស់ទ្រង់នៅក្នុងខ្លួនរបស់ពួកគេ និងបណ្តុះ
ឱ្យពួកគេមានគោលជំនឿដ៏ត្រឹមត្រូវ។

កុមារប្រៀបបាននឹងប្រព័ន្ធរ៉ាដាដែលកំពុងចាប់រាល់អ្វីៗ
ដែលឆ្លងកាត់នៅជុំវិញវា។ បើសិនជាម្តាយរបស់គេជា

មនុស្សស្មោះត្រង់ ទៀងត្រង់ មានក្រមសីលធម៌ល្អប្រពៃ
 មានចិត្តក្លាហាន បរិសុទ្ធកាយចិត្ត។ កូនរបស់គាត់លូត
 លាស់ធំឡើងក្នុងរូបភាពជាមនុស្សដែលមានក្រមសីលធម៌
 ល្អប្រពៃផងដែរ។ ផ្ទុយទៅវិញ បើម្តាយរបស់គេមានចិត្ត
 លក្ខណៈផ្ទុយពីលក្ខណៈខាងលើដែលអស់ឡោះពុំបានបង្គាប់
 ប្រើដូចជាម្តាយជាមនុស្សកុហកបោកប្រាស់ កំសាក អសីលធម៌។
 ដូច្នេះកូនរបស់គេលូតលាស់ធំឡើងក្នុងរូបភាពជាមនុស្ស
 កុហកបោកប្រាស់ ខឹងខ្ទប់ អសីលធម៌ និងកំសាកដូចម្តាយ
 គេដែរ។ ពីព្រោះកុមារ ទោះជាកើតមកនិស្ស័យរបស់គេល្អ
 ត្រឹមត្រូវ ស្អាតស្អំពីកំណើត តែបើសិនជាគ្មានការណែនាំ
 អប់រំទៅរកផ្លូវល្អ និងគ្មានគំរូល្អត្រឹមត្រូវសម្រាប់គេទេនោះ
 ច្បាស់ណាស់ គេនឹងងាកទៅរកភាពអវិជ្ជមានដោយបុគ្គលិក
 លក្ខណៈរបស់គេផ្ទាល់តែម្តង។ ត្រូវនឹងសម្តីរបស់ណាពីគាត់
 មិនដែលនិយាយតាមទំនើងចិត្តរបស់គាត់ ដូចគាត់បាន
 មានប្រសាសន៍ថា៖

عن أبي هريرة رضي الله عنه قال : قال النبي صلى الله عليه وسلم :
 (كل مولود يولد على الفطرة فأبواه يهودانه أو ينصرانه أو يمجسانه)

មានន័យថា៖ «កុមារទាំងឡាយកើតមកក្នុងនិស្ស័យ ស្អាតស្អំពីកំណើត តែឪពុកម្តាយរបស់គេធ្វើឱ្យគេក្លាយគេ ជាជីហ្វ ឬគ្រីស្ទាន និងក្លាយជាអ្នកគោរពភ្លើង»។

គោលការណ៍សំខាន់ក្នុងការអប់រំកុមារ

ទាំងនេះជាគោលការណ៍សំខាន់ក្នុងការអប់រំកុមារតាម ប្រព័ន្ធអប់រំសាសនាឥស្លាម៖

1. បង្រៀនសូត្រគម្ពីរអាល់គួរអាន ក្នុងច្បាប់សាសនា ប្រវត្តិណាពី និងពួកអ្នកសឡេះ។
2. ទម្លាប់ឱ្យចេះគោរពឪពុកម្តាយ និងលើកតម្កើងលោក ទាំងពីរ គោរពនិងលើកតម្កើងគ្រូបង្រៀន និងអ្នកដែល មានអាយុច្រើនជាង។
3. ការពារកូនៗមិនឱ្យសេពគប់ជាមួយមិត្តអាក្រក់។
ពីព្រោះទម្លាប់និងអាកប្បកិរិយាអាចរៀនពីគ្នាទៅវិញទៅ មកដោយការធ្វើត្រាប់តាមគ្នា។

4. នៅពេលដែលកុមារធ្វើអំពើល្អចាំបាច់ត្រូវសរសើរគេដោយ
បើកចំហ។ តែបើកុមារនោះធ្វើខុសត្រូវប្រដៅគេដោយ
ស្ងាត់ៗ មិនត្រូវធ្វើឱ្យគេអាចឱនកិត្តិយសនៅចំពោះមុខ
មិត្តភក្តិរបស់គេទេ។ ពីព្រោះការទម្លាប់ប្រដៅកូនដោយ
ស្តីបន្ទោសច្រើនបែបនេះ អ្វីឱ្យគេបាក់ស្មារតី ល្មើល្មើ។
ត្រូវទម្លាប់ឱ្យគេចេះឱនលំទោននិងបោះបង់ភាពក្រអឺត
ក្រមអួតអាង។

5. ទម្លាប់ឱ្យគេចេះអត់ធ្មត់ ស៊ីទ្រាំ មិនត្រូវយំនៅពេល
ត្រូវគេវាយ មិនត្រូវឱ្យគេអាងគេចវេស និងស្រែកឡូ
ឡា។

6. កុំទម្លាប់កុមារឱ្យស៊ីស្រណុក និងដេកស្រួល ត្រូវឱ្យគេ
ចេះសន្សំសំចៃក្នុងការហូបចុក។

7. ហាមឃាត់មិនឱ្យគេដេរអ្នកដទៃនិងនិយាយពាក្យឥត
បានការ។

8. បន្ទាចគេពីការប្រព្រឹត្តអំពើអាក្រក់ដូចជាលួច កុហក
បោកប្រាស់ អំពើអាក្រក់ និងការរកស៊ីខុសច្បាប់។

9.អនុញ្ញាតឱ្យកូនរត់លេង និងសម្រាកក្រោយពេលអាន
សៀវភៅរួចរាល់។ បង្រៀនឱ្យគេចូលចិត្តលេងកីឡា
ដែលមិនធ្វើឱ្យគេភ្លេចបំពេញកាតព្វកិច្ចរបស់គេទាំងផ្នែក
សាសនានិងផ្នែកការរស់នៅក្នុងលោកឈឺនេះ។

10. ចាំបាច់ត្រូវយកចិត្តទុកដាក់ចំពោះការអប់រំកុមារ
ចាប់តាំងពីថ្ងៃដំបូងនៃជីវិតរបស់គេ ដោយសារខ្លួនរបស់
គេស្អាតសង្ឃឹមក្រដាស។ ដូច្នេះ រាល់អ្វីដែលចារឹកលើខ្លួន
របស់គេសុទ្ធតែបន្សល់នូវស្លាកស្នាម។ ដូច្នេះ មេដោះ
កុមារនោះចាំបាច់ត្រូវតែជាស្រ្តីគ្រប់លក្ខណ៍ត្រឹមត្រូវ និង
គោរពប្រតិបត្តិសាសនា។

សូមអល់ឡោះជាម្ចាស់ទ្រង់មេត្តាប្រទានដល់យើងនូវ
គ្រួសារដែលល្អត្រឹមត្រូវចេះណែនាំនិងទូន្មានប្រៀនប្រដៅគ្នា
...អាមីន។

ការទូន្មានដ៏ស្មោះស

បងប្អូនស្រីជាទីរាប់អាន៖ អស់ឡោះបានលើកតម្កើង
ស្រីដោយសាសនាឥស្លាម ទ្រង់បានចង្អុលបង្ហាញចិត្តរបស់
អ្នកឱ្យមានជំនឿចំពោះទ្រង់ ហើយទ្រង់បានផ្តល់ជូនអ្នកនូវ
សិទ្ធិ និងកាតព្វកិច្ច ដែលស្រីប្រជាជាតិដទៃឬសម័យកាល
ផ្សេងមិនធ្លាប់បានទទួលដូច្នេះឡើយ។ សិទ្ធិ និងកាតព្វកិច្ច
ដែលគ្មានអ្វីប្រៀបធៀបបាននៅលើលោកនេះ។ ផ្តល់ជូនអ្នក
នូវសិទ្ធិពេញលេញទាក់ទងនឹងការមានឥស្សរភាពចំពោះ
សាសនារបស់អ្នក និងប្រកាន់ខ្ជាប់តាមពាក្យទូន្មានអប់រំ
របស់សាសនាដែលជាផ្លូវនាំទៅរកសុភមង្គលនៅក្នុងលោកីយ៍
នេះនិងនៅថ្ងៃបរលោក។ លើសពីនេះ អ្នកមានលទ្ធភាព
ពេញលេញក្នុងការ ស្គាល់ពីអ្វីដែលសាសនានេះផ្តល់ជូនអ្នក
នូវលក្ខណៈពិសេសជាច្រើន។ អ្នកចាំបាច់ត្រូវតែសិក្សា
ស្រាវជ្រាវឱ្យបានស៊ីជម្រៅពីពាក្យទូន្មានប្រៀនប្រដៅរបស់
ឥស្លាម។ ដើម្បីឱ្យអ្នកមានទស្សនវិស័យទូលំទូលាយ ច្បាស់
លាស់ មានជំនឿជឿជាក់យ៉ាងពេញលេញថា សាសនានេះ
ពិតជាបានផ្តល់ជូនអ្នកនូវអ្វីគ្រប់យ៉ាងនោះ ទើបអ្នកយល់

យ៉ាងច្បាស់ថា រាល់សកម្មភាពរបស់ស្ត្រីឥស្លាមមួយចំនួន ដែលទទួលបានទិព្វលពីលោកខាងលិចមកប្រកាសទាមទារ សិទ្ធិស្ត្រី នេះគ្រាន់តែជាការជំរុញមួយដែលគ្មានការសិក្សា ស្រាវជ្រាវទុកជាមុនពីក្រោយការទាមទារដែលគ្មានពាក់ព័ន្ធ អ្វីនឹងស្ថានភាពស្ត្រីដែលនៅក្រោមម្លប់ឥស្លាម។

បងប្អូនស្ត្រីឥស្លាមជាទីគោរព៖ អ្នកកំពុងរស់នៅក្រោម ម្លប់សាសនាឥស្លាមដែលគ្របដណ្តប់លើគ្រប់វិស័យទាំងអស់ នៃជីវិតជីវ្ញ្ញថ្នូរ ថ្មីថ្មោង។ គ្របដណ្តប់ដោយក្តីជំនឿចំពោះ អល់ឡោះ និងគោលការណ៍ឥស្លាមជាសាសនាចុងក្រោយ បង្អស់។ រក្សាការពារអ្នកដោយការយកចិត្តទុកគ្រប់ជ្រុងទាំង អស់គ្មានខ្វះចន្លោះត្រង់ណាឡើយ។ បិតក្រោមម្លប់សាសនា នេះ អ្នកចាំបាច់ត្រូវតែមានបុគ្គលិកលក្ខណៈពិសេសជាង ស្ត្រីផ្សេងទៀតដែលមិនមែនជាមូស្លីម។ តាមរយៈការកាន់ ខ្ជាប់របស់អ្នកចំពោះបទបញ្ជារបស់អល់ឡោះដែលបង្ហាញ នូវរូបភាពថ្លៃថ្លាត្រចះត្រចង់ខុសពីស្ត្រីមិនមែនឥស្លាម និង តាមរយៈក្រមសីលធម៌ដ៏ល្អប្រពៃរបស់អ្នកដែលជាគំរូដ៏ល្អ ឥតខ្ចោះសម្រាប់ស្ត្រីទាំងឡាយដូចជា ភាពបរិសុទ្ធកាយចិត្ត

ស្អាតស្អំ មានកិត្តិយសកេរ្តិ៍ឈ្មោះថ្មីថ្មោង។ នៅពេលអ្នកប្រតិបត្តិបានខ្ជាប់ខ្ជួនបែបនេះ គឺអ្នកបានផ្តល់នូវផ្ទៃផ្កាដ៏ត្រឹមត្រូវដែលឥស្លាមចង់បានសម្រាប់ស្ត្រីឆ្នើម៉ាងម៉េចឱ្យមានក្រមសីលធម៌ខ្ពង់ខ្ពស់ កិត្តិយសស្អាតស្អំ និងបញ្ញាវាងវៃ។

បងប្អូនស្ត្រីដែលមានជំនឿចំពោះអល់ឡោះម្ចាស់តែមួយ៖ ចូរកុំភ្លើតភ្លើនចាញ់បោកភ្លើងពណ៌របស់លោកីយ៍ និងភ្លេចគិតពីភាពអវសាននៃជីវិត។ ចូរកុំរសាត់អណ្តែតតាមពីក្រោយប្រពៃណីទំនៀមទម្លាប់ និងវប្បធម៌បរទេស ព្រោះវានឹងនាំអ្នកទៅរកផ្លូវដែលអ្នកមិនត្រូវការ។ ចូរស្គាល់ឱ្យច្បាស់នូវប្រការដែលមានប្រយោជន៍និងប្រការដែលគ្មានប្រយោជន៍សម្រាប់អ្នក។ ចូរវាយតម្លៃឱ្យបានច្បាស់គ្រប់ជ្រុងជ្រោយចំពោះកិច្ចការរបស់អ្នក។ ចូររៀនពីបទពិសោធរបស់ស្ត្រីដែលមិនឱ្យតម្លៃខ្លួនឯង និងក្រមសីលធម៌របស់នាង។ ពិតណាស់ អល់ឡោះអាចបំភ្លឺបញ្ញាស្មារតីរបស់អ្នកដោយសាសនាឥស្លាម ចូរប្រុងប្រយ័ត្នឱ្យមែនទែន កុំទៅសេពគប់ជាមួយស្ត្រីដែលគ្មានចំណងនៃសេចក្តីជំនឿ និងក្រមសីលធម៌។ អ្នកត្រូវតែមានជំនឿជឿជាក់ថា រាល់ពេលដែលអ្នក

ប្រកាន់ខ្ជាប់នឹងក្បួនច្បាប់សាសនាឥស្លាម គឺអ្នកស្ថិតនៅ
លើផ្លូវពិត ហើយអ្នកដទៃស្ថិតនៅលើផ្លូវខុស។ ចូរអត់ធ្មត់
នៅពេលអ្នកប្រឈមនឹងការរិះគន់ពីសំណាក់ពួកអ្នកដែល
មានចិត្តប្រាសចាកពីផ្លូវត្រូវ។ ដរាបណានៅតែមានមេឃ
មានដី ដរាបនោះនៅតែមានជម្លោះរវាងផ្លូវត្រូវ និងផ្លូវខុស
រវាងល្អនិងអាក្រក់ រវាងក្រុមមនុស្សល្អនិងមនុស្សអាក្រក់។

បងប្អូនស្រីរួមជំនឿតែមួយ៖ ដោយភាពខ្ជាប់ខ្ជួនរបស់
អ្នកក្នុងការប្រតិបត្តិសាសនា និងការផ្តល់ដំបូន្មានល្អរបស់
អ្នកគឺអ្នកអាចបណ្តុះនូវជំនាន់មនុស្សដែលល្អប្រសើរសម្រាប់
សង្គម ស្គាល់និងយល់ដឹងពីកាតព្វកិច្ចរបស់ខ្លួនចំពោះអស់
ឡោះ។ ស្គាល់ពីតួនាទីរបស់ខ្លួនដែលមានប្រយោជន៍
សម្រាប់សង្គមដែលខ្លួនគេកំពុងរស់នៅ។ មានតែអ្នកតែមួយ
គត់ដែលអាចបង្កើតផ្ទះរបស់អ្នកឱ្យក្លាយជាសាលារៀន ដែល
កូនៗរបស់អ្នករៀន និងទទួលការអប់រំនូវអ្វីៗដែលល្អប្រសើរ
និងត្រឹមត្រូវ។ ចូរយកចិត្តទុកដាក់ក្នុងការអប់រំបណ្តុះ
បណ្តាលជំនាន់ក្រោយរបស់អ្នកលើមូលដ្ឋានគ្រឹះដែលរឹងមាំ
ពោរពេញដោយឧត្តមភាព និងក្រមសីលធម៌ល្អ។ ចូរប្រុង

ប្រយ័ត្នកុំឱ្យប្រគល់កូនរបស់អ្នកទៅអ្នកអប់រំដែលមិនមែន
ជាអ្នកម្ចាស់ ឬឱ្យគេចូលរៀននៅសាលាដែលមិនមែនជា
សាលាឥស្លាម។ នេះមានន័យថា អ្នកកំពុងតែចូលរួម
ចំណែកដោយចេតនាឬអចេតនា ក្នុងការអប់រំកូនទៅរក
សាសនាដែលមិនមែនជាសាសនារបស់គេ និងគោលជំនឿ
ដែលមិនមែនជាគោលជំនឿរបស់គេ។ សូមឱ្យអ្នកជៀសវាង
កុំឱ្យខ្លួនអ្នកក្លាយជាមូលហេតុដែលធ្វើឱ្យកូនរបស់អ្នក ងាក
ចេញពីសាសនារបស់អស់ឡោះ ដែលទ្រង់មិនទទួលស្គាល់
សាសនាផ្សេងក្រៅពីឥស្លាមនេះឡើយ។ ចូរជឿទុកចិត្តចុះ
ថា រាល់ក្តីស្រមៃទាំងអស់ដែលកំពុងមកប្រលែងលេងជា
មួយអ្នក ហើយអ្នកយកកូនៗដ៏មានតម្លៃរបស់អ្នកប្រគល់ឱ្យ
សត្រូវរបស់អ្នកដើម្បីឱ្យពួកគេគ្រប់គ្រងលើការបង្ហាត់បង្រៀន
និងអប់រំពួកគេនោះ នៅទីបំផុតគ្មានទទួលផលអ្វីក្រៅពី
កូនៗរបស់អ្នកក្លាយជាមនុស្សដែលប្រកាន់នូវគំនិតទស្សនៈ
ដែលគ្មានចំណងទាក់ទងអ្វីជាមួយអ្នក និងជាមួយឪពុក
របស់ពួកគេ ហើយគ្មានពាក់ព័ន្ធអ្វីនឹងជំនឿរបស់ពួកគេ។
ផ្ទុយទៅវិញ ពួកគេប្តូរតាមគំនិតដែលអ្នកគ្រប់គ្រងរបស់ពួក

គេបានបង្ហាត់បង្រៀននិងអប់រំពួកគេ។ បញ្ហាដែលគ្រោះថ្នាក់បំផុតគឺមានបុគ្គល ឬសមាគមដែលមិនមែនឥស្លាមមកអប់រំកូនៗរបស់អ្នកឥស្លាមតាមគោលការណ៍ឥស្លាមដោយអ្នកពុំបានចាប់អារម្មណ៍។

បងប្អូនស្រីមូស្លីម! យោងតាមគោលការណ៍ «មិនទាន់មានជំនឿពេញលេញទេ លុះត្រាតែគេស្រលាញ់បងប្អូនរបស់គេដូចដែលគេស្រលាញ់ខ្លួនរបស់គេ»។ ខ្ញុំសង្ឃឹមថាមាតាទាំងឡាយប្រកាន់ខ្ជាប់ជានិច្ចនូវគ្រប់ភារកិច្ចដ៏វិវិធានដោយអនុវត្តតាមបទបញ្ជារបស់អល់ឡោះ។ ត្រូវជឿស្រឡាញ់ទង្វើទាំងឡាយដែលអល់ឡោះទ្រង់ក្រោធខឹង ទោះដោយពាក្យសម្តីនិងកាយវិការ។ ពីព្រោះទាំងអស់នេះ ជាផ្លូវសុភមង្គលរបស់ពួកអ្នក។ អល់ឡោះទ្រង់អាណិតស្រលាញ់ចំពោះបុគ្គលដែលនិយាយពាក្យល្អៗ គេទទួលផលបុណ្យ ឬគេនៅស្ងៀមមិននិយាយពាក្យអាក្រក់ ហើយគេបានសេចក្តីសុខសុវត្ថិភាព។

តើធ្វើដូចម្តេចដើម្បីឱ្យប្តីពេញចិត្ត?

សំនួរនេះហាក់ដូចជាធ្វើឱ្យអ្នកស្តាប់ច្រឡំថាចង់សួរពីរឿងអ្វីមួយ។ ខ្ញុំរីករាយនឹងសរសេរសង្ខេប ហើយបញ្ចប់សារនេះដោយពាក្យថា៖ «ស្ត្រីដែលប្រតិបត្តិសាសនាខ្ជាប់ខ្ជួនតាមក្បួនច្បាប់សាសនាឥស្លាមនោះ នឹងស្គាល់ពីរបៀបដែលធ្វើដូចម្តេចដើម្បីឱ្យប្តីស្រលាញ់ពេញចិត្ត»។

មូលហេតុសំខាន់ៗដែលធ្វើឱ្យប្តីពេញចិត្តគឺមានដូចខាងក្រោម៖

1. គោរពប្រតិបត្តិចំពោះអល់ឡោះតាមអ្វីដែលទ្រង់បានបង្គាប់ប្រើ។
2. បោះបង់ចោលនូវអំពើអាក្រក់។
3. គោរពប្រតិបត្តិចំពោះប្តី បង្កើតភាពស្និទ្ធស្នាល និងទន់ភ្លន់ចំពោះប្តី។
4. សម្អាតផ្ទះសម្បែង និងរៀបចំផ្ទះ។
5. អប់រំកូនៗតាមប្រព័ន្ធអប់រំសាសនាឥស្លាម។
6. គោរពសក្ការៈចំពោះអល់ឡោះ និងបូជាខ្លួនចំពោះអល់ឡោះដោយខិតខំបម្រើប្តី និងគោរពប្រតិបត្តិបំពេញចំពោះប្តី។

7. ទទួលរាក់ទាក់ថ្នីដោយភាពញញឹម និងរៀបចំបរិយាកាសសមរម្យសម្រាប់ថ្នីដើម្បីបំបាត់ភាពនឿយហត់។
8. ផ្តល់សេចក្តីស្រឡាញ់និងការគោរពលើកតម្កើងចំពោះថ្នី។
9. យកចិត្តទុកដាក់ចំពោះសាច់ញាតិខាងថ្នី គោរពលើកតម្កើងចំពោះពួកគេជាពិសេស ឪពុកម្តាយ និងបងប្អូនរបស់ថ្នី។
10. មានអាកប្បកិរិយាល្អចំពោះថ្នី នេះជាមូលហេតុដ៏សំខាន់ក្នុងការទាក់ទាញចិត្តថ្នី ពីព្រោះសីលធម៌ជាសោភ័ណភាពពិត។ គួរឱ្យសោកស្តាយ អ្នកឃើញស្ត្រីម្នាក់គេហៅថាស្ត្រីដែលប្រកាន់ក្បួចរៀបរាប់សាសនាខ្លាចខ្លួនមានកម្រិតវប្បធម៌ខ្ពង់ខ្ពស់ តែបែរជាមិនស្គាល់អ្វីសោះពីក្រមសីលធម៌។ គេនិយាយខ្លាំងៗជាមួយថ្នីធ្វើមុខក្រញូរដាក់មនុស្សចាស់ គិតថា គាត់ជាមនុស្សចាស់ជារា ចាស់គំរិល អាត្មានិយម!។ តាមទស្សនៈយល់ឃើញរបស់មនុស្សទូទៅ តើស្ត្រីបែបនេះសក្តិសមជាស្ត្រីដែលប្រកាន់ខ្ជាប់នឹងសាសនាដែរឬទេ? ព្រះជា

ម្ចាស់ដីមហាថ្មីថ្មីងទ្រង់បានជម្រុញឱ្យយើងមានសីលធម៌ល្អ និងសម្តែងអាកប្បកិរិយាទន់ភ្លន់ចំពោះមនុស្សទូទៅ។ ដូច្នេះទ្រង់បានមានព្រះបន្ទូលថា៖

﴿وَالْكَاظِمِينَ الْغَيْظَ وَالْعَافِينَ عَنِ النَّاسِ﴾ ١٣٤ آل عمران

មានន័យថា៖ «ពួកអ្នកដែលអត់ធ្មត់ទប់កំហឹងរបស់គេ ហើយនៅពេលពួកគេមានលទ្ធភាពគឺពួកគេអធ្យាស្រ័យចំពោះអំពើអគតិពាលារបស់មនុស្សទូទៅ»។

ណាពីម្ល៉ាម៉ាត់បានជម្រុញលើកទឹកចិត្តចំពោះការប្រកាន់នូវសីលធម៌ល្អ និងទឹកមុខញញឹមរាក់ទាក់។ គាត់បានមានប្រសាសន៍ថា៖ «អំពើល្អគឺជាសីលធម៌ល្អ»

(រ៉ាយ៉ាត់មូស្លីម)។ គាត់បានមានប្រសាសន៍ទៀតថា៖ «របស់ដែលធ្ងន់ជាងគេក្នុងជញ្ជីងអ្នកជំនឿនោះគឺសីលធម៌ល្អ។ អល់ឡោះក្រោធខឹងចំពោះមនុស្សអាសគ្រាមថោកទាប» (សហៈអាល់យើមៀក **صحيح الجامع**)។

សូមអល់ឡោះទ្រង់មេត្តាប្រទានពរជ័យសេរីសួស្តី និងសេចក្តីសុខសន្តិភាពកើតមានដល់ណាពីម្ល៉ាម៉ាត់ សាច់ញាតិ

និងសហការីរបស់គាត់ទាំងអស់គ្នា ។ សូមអរព្រះគុណ
ចំពោះអល់ឡោះម្ចាស់នៃសកលលោក។

ខ្លឹមសារទូទៅ

សាសនាឥស្លាមបានផ្តល់សិទ្ធិ និងកាតព្វកិច្ចដល់ស្រ្តី។ កាតព្វកិច្ចដ៏ធំបំផុតគឺសិទ្ធិរបស់ប្តីដែលជាឋានសួគ៌ឬជាឋាននរករបស់នាង។ បានសេចក្តីថា សិទ្ធិរបស់ប្តីជាមូលហេតុដែលអាចធ្វើឱ្យស្រ្តីចូលឋានសួគ៌ឬចុះនរក។

អ្នកនាំសាររបស់អល់ឡោះបានមានប្រសាសន៍ថា៖
«កាលណាស្រ្តីថ្វាយបង្គំទាំងប្រាំពេល ឬសំខែរម៉ាហ្គន ការពារភាពបរិសុទ្ធកាយចិត្ត គោរពប្តី គឺនាងអាចចូលឋានសួគ៌តាមទ្វារណាមួយដែលនាងពេញចិត្ត»។
(សហេ៖សៀងអាល់ហ្គានីយ៍)។

ប្រពន្ធគ្រប់លក្ខណ៍គឺជាសុភមង្គលលោកីយ៍ ហើយនាងជាអ្នកជួយគាំទ្រប្តីក្នុងការគោរពប្រតិបត្តិចំពោះអល់ឡោះ ផ្តល់សេចក្តីសុខ ភាពសុខដុមរមនាយ៉ាងពេញលេញដល់ប្តីសម្រាប់គ្រប់កិច្ចការទាំងអស់។

كيف تسعدين زوجك؟



រៀបចំដោយ:

គណៈកម្មការអប់រំ និង បោះពុម្ពសៀវភៅនៃ
សមាគមសម្របសម្រួលសង្គមនៃប្រទេសកម្ពុជា
សមាគមជាតិ
សមាគមសម្របសម្រួលសង្គមប្រើប្រាស់កម្មវិធីបោះពុម្ព



الرحمة العالمية
RAHMA INTERNATIONAL
جمعية الإصلاح الاجتماعي
مكتب كمبوديا

إعداد وترجمة:

لجنة الترجمة
بجمعية الإصلاح الاجتماعي - الكويت
بالتعاون مع
جمعية البركة الخيرية بمملكة كسورنيا